

प्रातः किरण

हर खबर पर पकड़

f /Pratahkiran

t /Pratahkiran

📌 /Pratahkiran



12 जब भी मौका मिला महिला पहलवानों से छेड़ छड़ करते थे बृजभूषण..... मैं राजस्थान से कहीं नहीं जाऊंगी, हर राजस्थानी के हक के लिए..... 12

वर्ष : 14 | अंक : 134 | नई दिल्ली, सोमवार, 25 सितम्बर, 2023 | विक्रम संवत् 2080 | पेज : 12 | मूल्य ₹ : 03.00 | www.pratahkiran.com

प्रधानमंत्री ने नौ 'वंदे भारत' रेलगाड़ियों को हरी झंडी दिखाकर रवाना किया

नई दिल्ली, एजेंसी

प्रधानमंत्री नरेन्द्र मोदी ने रविवार को 11 राज्यों के धार्मिक और पर्यटन स्थलों को जोड़ने वाली नौ हवाई भारत रेलगाड़ियों को हरी झंडी दिखाकर रवाना किया। इन राज्यों में राजस्थान, तमिलनाडु, तेलंगाना, आंध्र प्रदेश, कर्नाटक, बिहार, पश्चिम बंगाल, केरल, ओडिशा, झारखंड और गुजरात शामिल हैं। प्रधानमंत्री

ने वीडियो कॉन्फ्रेंस के जरिए इन रेलगाड़ियों को हरी झंडी दिखाई। नई वंदे भारत रेलगाड़ियां उदयपुर-जयपुर, तिरुनेलवेली-मदुरै-चेन्नई, हैदराबाद-बंगलुरु, विजयवाड़ा-चेन्नई, पटना-हावड़ा, कासरगोड-तिरुवनंतपुरम, राउरकेला-भुवनेश्वर-पुरी, रांची-हावड़ा और जामनगर-अहमदाबाद के बीच चलेंगी। राउरकेला-भुवनेश्वर-पुरी वंदे भारत एक्सप्रेस और

तिरुनेलवेली-मदुरै-चेन्नई वंदे भारत एक्सप्रेस से पुरी और मदुरै जैसे महत्वपूर्ण धार्मिक स्थलों के बीच संपर्क सुविधा बढ़ेगी। विजयवाड़ा-चेन्नई वंदे भारत एक्सप्रेस



रेनीगुटा के रास्ते संचालित होगी और तिरुपति धार्मिक स्थल तक संपर्क उपलब्ध कराएगी। इससे पहले एक आधिकारिक बयान में कहा गया कि ये ट्रेन देश भर में कनेक्टिविटी में सुधार और रेल यात्रियों को विश्वस्तरीय सुविधाएं प्रदान करने के प्रधानमंत्री के दृष्टिकोण को साकार करने की दिशा में एक कदम है। बयान में कहा गया, हवाई वंदे भारत ट्रेन अपने संचालन के

मार्गों पर सबसे तेज गति वाली ट्रेन होगी और इससे यात्रियों का काफी समय बच सकेगा। इसके मुताबिक, राउरकेला-भुवनेश्वर-पुरी और कासरगोड-तिरुवनंतपुरम मार्ग पर वर्तमान की सबसे तेज ट्रेन की तुलना में, वंदे भारत ट्रेन से संबंधित गंतव्यों के बीच यात्रा के समय में लगभग तीन घंटे कम हो जाएंगे। इसी तरह, हैदराबाद-बंगलुरु के मार्ग पर हाई गति से अधिक जबकि तिरुनेलवेली-

मदुरै-चेन्नई मार्ग पर सफर में दो घंटे से अधिक समय बचेगा। वंदे भारत ट्रेन के जरिये रांची-हावड़ा, पटना-हावड़ा और जामनगर-अहमदाबाद के बीच यात्रा का समय इन गंतव्यों के बीच वर्तमान में उपलब्ध सबसे तेज ट्रेन की तुलना में लगभग एक घंटे कम हो जाएगा। इसी तरह, वंदे भारत से उदयपुर-जयपुर के बीच यात्रा का समय करीब आधा घंटा कम हो जाएगा।

मौसम अधिकतम तापमान 35.6°C न्यूनतम तापमान 26.9°C

राजधानी दिल्ली व आसपास के क्षेत्रों में आज भी बारिश के आसार

हां 30%
नहीं 50%
कह नहीं सकते 10%

बाजार

सोना 61,140
चांदी 73,500

संसेक्स 67,597
निफ्टी 20,133

संक्षिप्त खबरें

सुविधा के साथ लोगों का समय बचा रहीं वंदे भारत ट्रेनें: मोदी

नई दिल्ली, एजेंसी

प्रधानमंत्री नरेन्द्र मोदी ने रविवार को कहा कि रेलवे गरीब और मध्यवर्ग की सबसे बेहतर सहायता है। आज का यह यात्री इज ऑफ टैवलिंग और समय की बचत चाहता है जिसमें वंदे भारत महत्वपूर्ण भूमिका निभा रही है। उन्होंने कहा कि यह ट्रेन उन लोगों के लिए बहुत सुविधाजनक है जो एक दिन में यात्रा कर दूसरे शहर से अपने घर लौटना चाहते हैं। प्रधानमंत्री मोदी ने आज वीडियो कॉन्फ्रेंसिंग के माध्यम से नौ वंदे भारत ट्रेनों को हरी झंडी दिखाई। इस दौरान कार्यक्रम को संबोधित करते हुए प्रधानमंत्री ने कहा कि आज चलाई जा रही नई ट्रेनें आधुनिक और बेहतर सुविधाओं से युक्त हैं। देश में वंदे भारत के प्रति लोगों का क्रेज बढ़ रहा है। इसमें अब तक एक करोड़ 19 लाख से ज्यादा यात्री सफर कर चुके हैं। आने वाले समय में देश के हर हिस्से को वंदे भारत एक्सप्रेस ट्रेनों से जोड़ा जाएगा। आज सरकार ट्रांसपोर्टेशन पर लगने वाली लागत को कम करने का प्रयास कर रही है। इससे देश का निर्यात भी बढ़ेगा। इसी कारण से अब रेलवे के बजट को कई गुना बढ़ाया गया है।



जिन नई ट्रेनों को हरी झंडी दिखाई गई उनके नाम हैं: उदयपुर-जयपुर वंदे भारत एक्सप्रेस; तिरुनेलवेली-मदुरै-चेन्नई वंदे भारत एक्सप्रेस; हैदराबाद-बंगलुरु वंदे भारत एक्सप्रेस; विजयवाड़ा-चेन्नई (रेनिगुटा के रास्ते) वंदे भारत एक्सप्रेस; पटना-हावड़ा वंदे भारत एक्सप्रेस; कासरगोड-तिरुवनंतपुरम वंदे भारत एक्सप्रेस; राउरकेला-भुवनेश्वर-पुरी

वंदे भारत एक्सप्रेस; रांची-हावड़ा वंदे भारत एक्सप्रेस; जामनगर-अहमदाबाद वंदे भारत एक्सप्रेस। ये नौ ट्रेनें 11 राज्यों- राजस्थान, तमिलनाडु, तेलंगाना, आंध्र प्रदेश, कर्नाटक, बिहार, पश्चिम बंगाल, केरल, ओडिशा, झारखंड और गुजरात में कनेक्टिविटी को बढ़ावा देंगी। प्रधानमंत्री ने कहा कि पिछली सरकारों में रेल मंत्री कौन बनेगा इसको लेकर सबसे

अधिक चर्चा होती थी। मंत्री जिस प्रदेश से आता था उस राज्य के लिए सबसे ज्यादा ट्रेन चलाई जाती थी। हालांकि जिन ट्रेनों की घोषणाएं होती थीं वो ट्रेनें कभी पटरी पर नहीं उतरती थीं। उन्होंने कहा कि स्वार्थ की इस सोच ने रेलवे को कम बलिष्ठ देश का ज्यादा नुकसान पहुंचाया है। इस दौरान प्रधानमंत्री ने 1 अक्टूबर को देश में चलाई जाने वाले

स्वच्छता महाभियान की जानकारी देते हुए लोगों से इसमें अधिक से अधिक सहभागिता करने की अपील की। साथ ही उन्होंने गांधी जयंती के अवसर पर खादी और स्वदेशी को अपनाने की भी अपील की। प्रधानमंत्री रेलवे स्टेशनों के हो रहे कायाकल्प को महत्वपूर्ण बताते हुए कहा कि यात्रियों के लिए यह भी एक आवास की भूमिका निभाता है। आज रेलवे स्टेशनों का जन्मदिन मनाए जाने की एक नई परंपरा शुरू हुई है। आने वाले समय में इसे विस्तार दिया जाएगा और अधिक स्टेशनों व लोगों को इससे जोड़ा जाएगा। प्रधानमंत्री ने रेलकर्मियों को लोगों के इज ऑफ ट्रेवल को बेहतर बनाने पर विशेष ध्यान देने का आग्रह किया। साथ ही इस संदर्भ में उनकी भूमिका की प्रशंसा करते हुए लोगों द्वारा उनके कार्य को सराहा जाने पर बधाई भी दी। इस अवसर पर रेलमंत्री अश्विनी वैष्णव ने कहा कि हमारा प्रयास ज्यादा से ज्यादा यात्रियों और माल ढुलाई को रेलवे पर शिफ्ट करने का रहा है। इसके अलावा रेलवे को डीजल से मुक्त कर उसके विद्युतीकरण पर भी रहा है। पिछले 9 साल में 37 हजार किलोमीटर रेलवे लाइन का विद्युतीकरण हुआ है। यह जर्मनी के कुल नेटवर्क के बराबर है।

जी-20 के सफल आयोजन से दुनिया भर में भारत के प्रति बड़ी रुचि: मोदी

नई दिल्ली, एजेंसी

प्रधानमंत्री नरेन्द्र मोदी ने कहा है कि जी-20 के सफल आयोजन से भारत के प्रति दुनिया भर में रुचि बढ़ी है और पर्यटन को बढ़ावा मिलने से रोजगार के अवसर बढ़ते हैं। श्री मोदी ने रविवार को आकाशवाणी पर अपने मासिक कार्यक्रम मन को बात की 105 वीं कड़ी में राष्ट्र को संबोधित करते हुए कहा कि पर्यटन को कुछ लोग सिर्फ सैर-सपाटे के तौर पर देखते हैं, लेकिन पर्यटन का एक बहुत बड़ा पहलू रोजगार से जुड़ा है। सबसे कम निवेश में सबसे ज्यादा रोजगार, अगर कोई क्षेत्र पैदा करता है, तो वह पर्यटन क्षेत्र है। पर्यटन क्षेत्र को बढ़ाने में किसी भी देश के लिए सद्भावना महत्वपूर्ण है। उन्होंने कहा कि बीते कुछ वर्षों में भारत के प्रति आकर्षण बहुत बढ़ा है और जी-20 के सफल आयोजन के बाद दुनिया के लोगों की रुचि भारत में और बढ़ गयी है। जी-20 में एक लाख से ज्यादा प्रतिनिधि भारत आए। वे यहाँ की विविधता, अलग-अलग परम्पराएं, भाति-भाति का खानपान और धरोहरों से परिचित हुए प्रधानमंत्री ने कहा कि यहाँ आने वाले प्रतिनिधि अपने साथ जो शानदार अनुभव लेकर गए हैं, उससे पर्यटन का और विस्तार होगा। भारत में एक से बढ़कर एक विश्व धरोहर स्थल भी हैं और इनकी संख्या लगातार बढ़ती जा रही है। कुछ ही दिन पहले शान्तिनिकेतन और कर्नाटक के पवित्र होयसड़ा मंदिरों को विश्व धरोहर स्थल घोषित किया गया है। कर्नाटक के जिन होयसड़ा मंदिरों को यूनेस्को ने विश्व धरोहर सूची में शामिल किया है, उन्हें, 13वीं शताब्दी के बेहतरीन वास्तु कला के लिए जाना जाता है। इन मंदिरों को मान्यता मिलना, मंदिर निर्माण की भारतीय परंपरा का भी सम्मान है। भारत में अब विश्व धरोहर स्थल की कुल संख्या 42 हो गई है। भारत का प्रयास है कि हमारे ज्यादा-से-ज्यादा ऐतिहासिक और सांस्कृतिक जगहों को विश्व धरोहर स्थल की मान्यता मिले। उन्होंने कहा, रजब भी आप कहीं घूमने जाने की योजना बनाएं, तो ये प्रयास करें कि भारत की विविधता के दर्शन करें। आप अलग-अलग राज्यों की संस्कृति को समझें, धरोहर स्थल को देखें। इससे आप अपने देश के गौरवशाली इतिहास से तो परिचित होंगे ही, स्थानीय लोगों की आय बढ़ाने का भी आप अहम माध्यम बनेंगे।

सर्वदलीय समर्थन से महिला विधेयक पारित होना ऐतिहासिक घटना : अनुराग



नई दिल्ली, एजेंसी

केंद्रीय सूचना एवं प्रसारण, युवा मामले और खेल मंत्री अनुराग सिंह ठाकुर ने कहा है कि संसद में सभी दलों के समर्थन से महिला आरक्षण विधेयक का पारित होना एक उल्लेखनीय ऐतिहासिक घटना है। श्री ठाकुर ने कोयंबटूर में शनिवार शाम एक समारोह में कहा, यह एक उल्लेखनीय ऐतिहासिक घटना है कि महिला आरक्षण विधेयक सभी दलों के समर्थन से पारित हो गया है। उन्होंने कहा, देश में सामाजिक प्रगति, राजनीतिक प्रगति, शारीरिक स्वास्थ्य, शिक्षा, खेल और विज्ञान में महिलाओं को अत्यधिक महत्व दिया जा रहा है। उन्होंने बताया कि हाल ही में हरियाणा में आयोजित खेलो इंडिया गेम्स में सभी राज्यों की महिला खिलाड़ियों ने सबसे अधिक पदक जीते। उन्होंने यह भी कहा कि तमिलनाडु

की महिला वैज्ञानिकों ने चंद्रयान-3 मिशन में अहम भूमिका निभाई। साथ ही आईआईटी से लेकर सभी शिक्षण संस्थानों में महिलाएं सबसे ज्यादा पास प्रतिशत पा रही हैं। उन्होंने कहा कि 2014 में 14.5 करोड़ एलपीजी गैस कनेक्शन दिए गए थे, आज 33 करोड़ नए कनेक्शन दिए गए हैं। उन्होंने कहा कि जल जीवन योजना के तहत सभी घरों में पाइप से पेयजल की आपूर्ति की जाती है। आयुष्मान भारत स्वास्थ्य बीमा योजना के तहत आम आदमी को पांच लाख रुपये में बेहतर निलाज मिल पा रहा है। उन्होंने कहा कि एम्स अस्पतालों की संख्या सात से बढ़कर 22 हो गई है। श्री ठाकुर ने कहा कि पिछले नौ वर्षों में प्रधानमंत्री नरेन्द्र मोदी द्वारा 700 नए मेडिकल कॉलेज खोले गए हैं। उन्होंने कहा कि विशेष रूप से स्वयं सहायता समूहों को वित्तीय सहायता प्रदान की गई है और उन्हें करोड़पति बनाने का लक्ष्य है। उन्हें ड्रोन की ट्रेनिंग दी जाएगी और रक्षा क्षेत्र में भी महिलाएं अच्छे कर रही हैं। श्री ठाकुर ने कहा कि डिजिटल इंडिया कार्यक्रम के माध्यम से लाखों लोगों को रोजगार मिल रहा है। बैंक खाते, आधार संख्या और मोबाइल प्रौद्योगिकी के माध्यम से पारदर्शी सरकार संभव हो गई है। उन्होंने कहा, दुनिया का लगभग 46 प्रतिशत डिजिटल लेनदेन भारत में होता है। पिछले नौ वर्षों में 18.5 करोड़ लोग गरीबी रेखा से बाहर आये हैं।

राहुल का दावा छत्तीसगढ़ में कांग्रेस की जीत पक्की: राजस्थान में करीबी मुकाबला

नई दिल्ली, एजेंसी



राहुल गांधी ने दावा किया है इसी साल होने वाले पांच राज्यों के चुनावों में कांग्रेस मध्यप्रदेश और छत्तीसगढ़ में विधानसभा चुनाव जीत रही है। तेलंगाना जीत सकते हैं। राजस्थान में मुकाबला करीबी हो सकता है, लेकिन उन्हें यकीन है जीत कांग्रेस की ही होगी। राहुल गांधी रविवार को दिल्ली में एक मीडिया हाउस इवेंट में मौजूद थे, वहाँ उन्होंने ये बात कही। उन्होंने आरोप लगाया कि इच्छद जनता के मुहों से ध्यान भटकाने के लिए कई हथकंडे अपनाती हैं। रमेश बिधुड़ी को संसद में दूसरे सांसद को गाली देना और एक देश-एक चुनाव का विचार लाना उन्हीं में से एक है। राहुल ने यह भी कहा कि जब भी संसद में कोई बात रखी जाती है, तो वे ध्यान भटकाने के लिए ऐसी चीजों का इस्तेमाल करते हैं। हमने सीख लिया है, इससे कैसे निपटना है। कर्नाटक चुनाव से सबक सीखकर पार्टी का नैरेटिव बनाया राहुल ने कहा कि कांग्रेस ने कर्नाटक चुनाव से बहुत जरूरी सबक सीखा है कि भाजपा ध्यान भटकाती है। वह हमें

अपना नैरेटिव बनाने से रोकती रही। इसी तरह पिछले कई चुनाव जीतती आई। इससे ही सबक लेकर हमने अपनी पार्टी का नैरेटिव बनाते हुए कर्नाटक का चुनाव लड़ा था। राहुल ने बताया- हमने कर्नाटक की जनता को एक सीधा-सीधा दृष्टिकोण दिया कि उनके लिए कई सामाजिक सुरक्षा कार्यक्रम हैं, जिन्हें लागू किया जा रहा है। और इसी तरह हम नैरेटिव को कंट्रोल कर पाए। सरकार कह रही है कि महिलाओं को इस बिल का लाभ 10 साल बाद मिलेगा, लेकिन कांग्रेस चाहती है कि इसका लाभ तुरंत मिले। सरकार कह रही है कि महिलाओं को इस बिल का लाभ 10 साल बाद मिलेगा, लेकिन कांग्रेस चाहती है कि

कि इसका लाभ तुरंत मिले। राहुल बोले- हम शायद तेलंगाना में जीत सकते हैं, क्योंकि वहाँ इच्छद पूरी तरह से खत्म हो चुकी है। लेकिन निश्चित रूप से हम मध्य प्रदेश और छत्तीसगढ़ में जीतेंगे। राजस्थान में मामला बहुत करीबी है। हमें लगता है कि हम वहाँ भी जीत जाएंगे। बीजेपी भी अंदरखाने यही कह रही है। गौरतलब है कि राजस्थान, मध्य प्रदेश, छत्तीसगढ़, तेलंगाना और मिजोरम में 2023 में ही विधानसभा चुनाव होने हैं। राजस्थान और छत्तीसगढ़ में कांग्रेस की सरकार है। मध्यप्रदेश में इच्छद, तेलंगाना में भारत राष्ट्र समिति और मिजोरम में मिजो नेशनल फ्रंट की सरकार है। भारत में असली मुद्दे गरीबी, बेरोजगारी, निचली जाति, ओबीसी और आदिवासियों से अन्याय और महंगाई हैं। भाजपा उनसे मुकाबला नहीं कर सकती। इसलिए कहती हैं- आइए बिधुड़ी जी एक बयान दें। आइए एक साथ आएं और एक साथ चुनाव कराएं। आइए भारत का नाम बदलें। ये सब ध्यान भटकाने वाला है। हम इसे जानते-समझते हैं। और हम उन्हें ऐसा नहीं करने देंगे।

पाँक्सो मामलों में सीबीआई के लिए अभियोजकों की नियुक्ति से संबंधित फाइलें उपराज्यपाल ने वापस मंगवाई



नई दिल्ली, एजेंसी

दिल्ली के उपराज्यपाल वीके सक्सेना ने पाँक्सो मामलों में केंद्रीय अन्वेषण ब्यूरो (सीबीआई) के लिए विशेष लोक अभियोजकों की नियुक्ति से संबंधित सभी फाइलें वापस मंगवा लीं। सूत्रों ने शनिवार को यह जानकारी दी। उपराज्यपाल कार्यालय के सूत्रों के मुताबिक, ये सभी फाइलें केंद्रीय गृह मंत्रालय को भेज दी गई हैं। दिल्ली की आम आदमी पार्टी (आप) सरकार के संज्ञान को तारीफ से कोई तत्काल प्रतिक्रिया नहीं आई है। सूत्र के अनुसार, ट्रांजेक्शन ऑफ बिजनेस ऑफ जीएनसीटीडी रूल्स, 1993 के नियम 19(5) को लागू करते हुए दिल्ली के उपराज्यपाल ने पाँक्सो मामलों में सीबीआई के लिए विशेष लोक अभियोजकों की नियुक्ति से संबंधित सभी फाइलों को वापस मंगवा कर उन्हें आपराधिक प्रक्रिया संहिता (सीआरपीसी) की धारा 24(8) के तहत आवश्यक नियुक्तियों व अधिसूचनाओं के लिए गृह मंत्रालय को भेज दिया है। सूत्र ने बताया, ये अत्यंत जरूरी फाइलें दिल्ली के गृह मंत्री के स्तर पर लंबित थीं, जिन्हें जनवरी में मुख्यमंत्री कार्यालय भेजा गया था। सूत्रों के अनुसार, यौन अपराधों से बच्चों का संरक्षण (पाँक्सो) अधिनियम से जुड़े मामले बेहद संवेदनशील होते हैं और कानून के मुताबिक प्रक्रिया संहिता (सीआरपीसी) की धारा 24(8) के तहत आवश्यक नियुक्तियों व अधिसूचनाओं के लिए गृह मंत्रालय से एक वर्ष के भीतर पूरा निपटाना होता है। सूत्रों के मुताबिक, विशेष लोक अभियोजकों की नियुक्ति में देरी से जांच एजेंसी के मामलों पर प्रतिकूल प्रभाव पड़ेगा और मासूम बच्चों के खिलाफ अपराध को अंजाम देने वाले अपराधियों को अनुचित लाभ मिल सकता है। उन्होंने बताया कि नियुक्ति का मुद्दा लंबे समय से दिल्ली के गृह मंत्री के स्तर पर लंबित था, इसलिए प्रमुख सचिव (गृह) ने प्रस्ताव दिया कि मामला केंद्रीय गृह मंत्रालय को भेजा जाए।

बैठक राज्यपाल द्वारा प्रत्येक राज्य से दो और मंत्रियों को परिषद के सदस्य के रूप में नामित किया जाता है.....

उत्तरी क्षेत्रीय परिषद की बैठक मंगलवार को अमृतसर में

नई दिल्ली, एजेंसी

केंद्रीय गृह मंत्री अमित शाह मंगलवार को पंजाब के अमृतसर में उत्तरी क्षेत्रीय परिषद की 31 वीं बैठक की अध्यक्षता करेंगे। उत्तरी क्षेत्रीय परिषद में पंजाब, हरियाणा, राजस्थान और हिमाचल प्रदेश राज्य तथा केंद्र शासित प्रदेश दिल्ली, जम्मू-कश्मीर, लद्दाख और चंडीगढ़ शामिल हैं। बैठक का आयोजन गृह मंत्रालय के अधीन अंतर राज्य परिषद सचिवालय द्वारा पंजाब सरकार के सहयोग से किया जा रहा है। उत्तरी क्षेत्रीय परिषद की 31 वीं बैठक में सदस्य राज्यों के मुख्यमंत्रियों के साथ-साथ प्रत्येक राज्य से दो वरिष्ठ मंत्री, केंद्रशासित प्रदेशों के उपराज्यपाल अथवा प्रशासक भाग लेंगे। बैठक में राज्य सरकारों, केंद्र शासित प्रदेशों के मुख्य सचिव और अन्य वरिष्ठ अधिकारी

तथा केंद्र सरकार के वरिष्ठ अधिकारी भी शामिल होंगे। राज्य पुनर्गठन अधिनियम, 1956 की धारा 15-22 के तहत वर्ष 1957 में पांच (5) क्षेत्रीय परिषदों की स्थापना की गई थी। केंद्रीय गृह मंत्री इन पांचों क्षेत्रीय परिषदों के अध्यक्ष हैं और क्षेत्रीय परिषद में शामिल राज्यों के मुख्यमंत्री इसके सदस्य हैं, जिनमें से एक मुख्यमंत्री (हर साल बारी-बारी से) उपाध्यक्ष होते हैं। राज्यपाल द्वारा प्रत्येक राज्य से दो और मंत्रियों को परिषद के सदस्य के रूप में नामित किया जाता है। प्रत्येक क्षेत्रीय परिषद ने मुख्य सचिवों के स्तर पर एक स्थायी समिति का भी गठन किया है। प्रधानमंत्री नरेन्द्र मोदी का मानना है कि सशक्त राज्य ही सशक्त राष्ट्र का निर्माण करते हैं। क्षेत्रीय परिषदें दो या अधिक राज्यों अथवा केंद्र और राज्यों को प्रभावित करने वाले मुद्दों पर नियमित संवाद और



चर्चा के लिए एक व्यवस्थित तंत्र के जरिए सहयोग बढ़ाने का मंच प्रदान करती हैं। क्षेत्रीय परिषदों की भूमिका सलाहकारी है, लेकिन पिछले कुछ वर्षों में ये परिषदें विभिन्न क्षेत्रों में आपसी

समझ और सहयोग को बढ़ावा देने में महत्वपूर्ण साबित हुई हैं। सभी राज्य सरकारों, केंद्रीय मंत्रालयों और विभागों के सहयोग से जून, 2014 से अब तक पिछले नौ वर्षों में विभिन्न क्षेत्रीय परिषदों

की कुल 53 बैठकें हुई हैं जिसमें स्थायी समितियों की 29 बैठकें और क्षेत्रीय परिषदों की 24 बैठकें शामिल हैं। श्री शाह ने राज्यों को सशक्त बनाने और नीतिगत ढांचे में केंद्र तथा राज्यों के बीच बेहतर समझ को बढ़ावा देने के लिए सहकारी संघवाद के दृष्टिकोण को बढ़ावा देने का उपाय उद्घोषित किया है। क्षेत्रीय परिषदें राज्यपालों का कार्य-न्वयन, प्रत्येक गांव के पांच किमी के भीतर बैंकों, इंडिया पोस्ट पेमेंट बैंक शाखाओं की सुविधा, देश में दो लाख नई प्राथमिक कृषि ऋण समितियों का गठन, पोषण अभियान के माध्यम से बच्चों में कुपोषण को दूर करना, स्कूली बच्चों की पढ़ाई छोड़ने की दर कम करना, आयुष्मान भारत-प्रधानमंत्री जन आरोग्य योजना में सरकारी अस्पतालों की भागीदारी और राष्ट्रीय स्तर के सामान्य हित के अन्य मुद्दे शामिल हैं।



विदेश में कर रहे नौकरी, परिवार खा रहा गरीबों का राशन

हल्द्वानी, एजेंसी। बेटा विदेश में नौकरी कर रहा है। पिता की आय भी अच्छी है। इसके बाद भी परिवार के लोग गरीबों के राशन पर ढाका मार रहे हैं। पूर्ति विभाग की जांच में जगगीबंवार हल्द्वूचौड़ क्षेत्र में ऐसे सात मामले पकड़ में आए हैं। इनके अलावा 80 मामले ऐसे मिले जो सरकारी कर्मचारी होने के बावजूद सफेद राशन कार्ड का राशन ले रहे थे। ऐसे लोगों से वसूली करने के साथ ही उनका कार्ड भी निरस्त किया जाएगा।

नैनीताल जिले के अमीर परिवार गरीबों के राशन पर ढाका डाल रहे हैं। जिले में कई ऐसे परिवार हैं जो राशन कार्ड के मानकों को पूरा नहीं कर रहे हैं। अधिक आय वाले भी राष्ट्रीय खाद्य सुरक्षा योजना, राज्य खाद्य सुरक्षा योजना और अंत्योदय राशन कार्ड का लाभ ले रहे हैं। इस कारण पात्र व्यक्तियों को योजना का लाभ नहीं मिल पा रहा है। इस कारण जिले में करीब छह हजार पात्र लोगों के राशन कार्ड नहीं बन पा रहे हैं।

जगगीबंवार हल्द्वूचौड़ में ऐसी शिकायत सामने आने के बाद पूर्ति विभाग के अधिकारियों ने जांच शुरू की। जांच में सामने आया कि परिवार के कई सदस्य विदेश में हैं जबकि उनके परिवार का राष्ट्रीय खाद्य योजना का राशन कार्ड बना है।

उधर तीन शिक्षक, 10 सरकारी कर्मचारी सहित करीब 80 परिवार ऐसे हैं जो पात्र न होने के बावजूद गरीबों के राशन पर ढाका मार रहे हैं। इस कारण पात्र परिवारों को राष्ट्रीय खाद्य योजना का लाभ नहीं मिल पा रहा है।

एआरओ गिरीश जोशी ने बताया कि करीब सात ऐसे लोग सामने आए हैं, जिनके परिवार का सदस्य विदेश में नौकरी करता है। वे राष्ट्रीय खाद्य योजना का कार्ड बनवाए बैठे हैं। सरकारी स्कूल के शिक्षक, कर्मचारी भी सामने आए हैं। दो दिन में जांच पूरी हो जाएगी। इसके बाद अपात्र व्यक्तियों के राशन कार्ड निरस्त किए जाएंगे। इनसे वसूली भी की जाएगी।

जिस शिकायतकर्ता की शिकायत पर पूर्ति विभाग जांच कर रहा है। उसके पास भी राष्ट्रीय खाद्य सुरक्षा योजना का राशनकार्ड था। मार्च में ही उसका राशन कार्ड निरस्त किया जा चुका है।

हल्द्वूचौड़ क्षेत्र के एक ग्राम प्रधान के पास राष्ट्रीय खाद्य योजना का सफेद राशन कार्ड था। उनके भाई के पास गरीबी रेखा से नीचे का कार्ड था। पूर्ति विभाग के अधिकारियों ने बताया कि मार्च 2023 में इन दोनों कार्ड को निरस्त कर दिया गया है।

नौकरी, परिवार खा रहा गरीबों का राशन

राशन कार्ड के बिना भी राशन ले रहे हैं

विदेश में कर रहे नौकरी, परिवार खा रहा गरीबों का राशन

हल्द्वानी, एजेंसी। बेटा विदेश में नौकरी कर रहा है। पिता की आय भी अच्छी है। इसके बाद भी परिवार के लोग गरीबों के राशन पर ढाका मार रहे हैं। पूर्ति विभाग की जांच में जगगीबंवार हल्द्वूचौड़ क्षेत्र में ऐसे सात मामले पकड़ में आए हैं। इनके अलावा 80 मामले ऐसे मिले जो सरकारी कर्मचारी होने के बावजूद सफेद राशन कार्ड का राशन ले रहे थे। ऐसे लोगों से वसूली करने के साथ ही उनका कार्ड भी निरस्त किया जाएगा।

नैनीताल जिले के अमीर परिवार गरीबों के राशन पर ढाका डाल रहे हैं। जिले में कई ऐसे परिवार हैं जो राशन कार्ड के मानकों को पूरा नहीं कर रहे हैं। अधिक आय वाले भी राष्ट्रीय खाद्य सुरक्षा योजना, राज्य खाद्य सुरक्षा योजना और अंत्योदय राशन कार्ड का लाभ ले रहे हैं। इस कारण पात्र व्यक्तियों को योजना का लाभ नहीं मिल पा रहा है। इस कारण जिले में करीब छह हजार पात्र लोगों के राशन कार्ड नहीं बन पा रहे हैं।

जगगीबंवार हल्द्वूचौड़ में ऐसी शिकायत सामने आने के बाद पूर्ति विभाग के अधिकारियों ने जांच शुरू की। जांच में सामने आया कि परिवार के कई सदस्य विदेश में हैं जबकि उनके परिवार का राष्ट्रीय खाद्य योजना का राशन कार्ड बना है।

उधर तीन शिक्षक, 10 सरकारी कर्मचारी सहित करीब 80 परिवार ऐसे हैं जो पात्र न होने के बावजूद गरीबों के राशन पर ढाका मार रहे हैं। इस कारण पात्र परिवारों को राष्ट्रीय खाद्य योजना का लाभ नहीं मिल पा रहा है।

एआरओ गिरीश जोशी ने बताया कि करीब सात ऐसे लोग सामने आए हैं, जिनके परिवार का सदस्य विदेश में नौकरी करता है। वे राष्ट्रीय खाद्य योजना का कार्ड बनवाए बैठे हैं। सरकारी स्कूल के शिक्षक, कर्मचारी भी सामने आए हैं। दो दिन में जांच पूरी हो जाएगी। इसके बाद अपात्र व्यक्तियों के राशन कार्ड निरस्त किए जाएंगे। इनसे वसूली भी की जाएगी।

जिस शिकायतकर्ता की शिकायत पर पूर्ति विभाग जांच कर रहा है। उसके पास भी राष्ट्रीय खाद्य सुरक्षा योजना का राशनकार्ड था। मार्च में ही उसका राशन कार्ड निरस्त किया जा चुका है।

हल्द्वूचौड़ क्षेत्र के एक ग्राम प्रधान के पास राष्ट्रीय खाद्य योजना का सफेद राशन कार्ड था। उनके भाई के पास गरीबी रेखा से नीचे का कार्ड था। पूर्ति विभाग के अधिकारियों ने बताया कि मार्च 2023 में इन दोनों कार्ड को निरस्त कर दिया गया है।

दाष्टमी पर मां के दर्शन कर कर की पूजा अर्चना



अल्मोड़ा, एजेंसी। नंदाष्टमी पर मां नंदा देवी मंदिर में आस्था की भीड़ उमड़ी। मां नंदा सुनंदा के दर्शनों के लिए लोगों की लंबी कतार लगी रही और उन्हें अपनी बारी के लिए घंटों इंतजार करना पड़ा।

परंपरा के अनुसार बोते शुक्रवार कदली स्तंभों से निर्मित मां नंदा-सुनंदा की मूर्तियों की प्रणु प्रतिष्ठा की गई। परंपरा के अनुसार शनिवार को ब्रह्म मुहूर्त में चंद्र वंशजों ने मां नंदा-सुनंदा की पूजा अर्चना की। इसके बाद पूजा-अर्चना के लिए मंदिर में श्रद्धालु पहुंचने लगे जो पूरे दिन चलता रहा।

इस दौरान नंदा देवी महोत्सव में सांस्कृतिक कार्यक्रमों की धूम रही। एडम्स गर्ल्स इंटर कॉलेज में आयोजित स्टाेर नाइट में गायक कैलाश कुमार और बेबी प्रियंका ने रंग जमाया। कैलाश कुमार ने पहाड़ को ठंडो पानी सुण कति मीठी वाणी.., बेबी प्रियंका ने लीड मोहना तेरी केमुवा गाड़ी आदि गीतों की प्रस्तुति देकर दर्शकों को झूमने पर मजबूर कर दिया।

पुलिस कर्मियों ने लघु नृत्य नाटक प्रस्तुत कर नशे से दूर रहने का संदेश दिया। वहीं पुलिस

उपाधीक्षक विमल प्रसाद ने फूलों का तारों का सबका कहना है..गीत की प्रस्तुति देकर समा

बांधा। इससे पूर्व मुख्य अतिथि पुलिस उपाधीक्षक विमल प्रसाद, विशिष्ट अतिथि कोतवाल अरुण

बाहरी लोगों की आवाजाही रोक रही धावकों के प्रशिक्षण की गति



काशीपुर, एजेंसी।

प्रशासन की लापरवाही के चलते स्टेडियम में बाहरी लोगों की आवाजाही नहीं रुक पा रहा है। कई महिला-पुरुष स्टेडियम के नियम विरुद्ध कपड़े पहन कर ट्रैक पर मॉनिंग वॉक कर दौड़ रहे हैं। ऐसे में नियमित धावकों को ट्रैक पर दौड़ते समय बाधा का सामना करना पड़ रहा है।

स्थानीय स्टेडियम में क्रिकेट, फुटबाल, एथलेटिक्स समेत कई खेलों का प्रशिक्षण दिया जाता है। यह प्रशिक्षण सुबह, शाम नियमित समय पर होता है लेकिन विभाग की अनदेखी के कारण बाहरी लोगों ने स्टेडियम मैदान को सार्वजनिक पार्क बना दिया है। वहां आ रहे कई लोग स्टेडियम के ट्रैक पर सुबह-सुबह घूमने पहुंच जा रहे हैं जबकि वही समय एथलेटिक्स के प्रशिक्षु धावकों के दौड़ने का समय भी होता

है। उसी समय आम लोगों के ट्रैक को घेर के कारण धावकों को परेशानी हो रही है। नाम न छपाने की बात पर धावकों ने बताया कि कई अपंजीकृत लोग ट्रैक पर सुबह-शाम घूमने पहुंच रहे हैं। प्रशिक्षु धावक कई बार आम लोगों से ट्रैक से हटकर घूमने के लिए कहते हैं लेकिन वह नहीं मानते जबकि ट्रैक सूट पहने बिना ट्रैक पर चलना या दौड़ना नियम विरुद्ध है। स्टेडियम में एथलेटिक्स में राज्य और साईं के करीब 50 से अधिक खिलाड़ी प्रशिक्षण पाते हैं। यहां से प्रशिक्षण पाकर कई खिलाड़ी पदक पाकर विभिन्न विभागों में सेवाएं दे रहे हैं। फितलाल को के अभाव में राज्य खेल के खिलाड़ी स्वयं तैयारी करने के लिए मजबूर हैं। विभाग का कहना है कि प्रक्रिया चल रही है।

कॉर्बेट टाइगर रिजर्व में पहली बार हुआ आर्किड विविधता सर्वेक्षण

नैनीताल, एजेंसी।

कॉर्बेट टाइगर रिजर्व में पहली बार आर्किड विविधता सर्वेक्षण किया गया। सर्वेक्षण से पता चला है कि कॉर्बेट टाइगर रिजर्व में बहुत समृद्ध आर्किडविविधता है क्योंकि सर्वेक्षण में 31 आर्किड प्रजातियों का अस्तित्व दिखाया गया है जो ऑर्किडेसी परिवार के भीतर 23 प्रजातियों का प्रतिनिधित्व करते हैं। इन प्रजातियों में से 11 स्थलीय, 2 मुतीपज्वीबी और 18 एपिफाइटिक हैं। इनमें से कई लुप्त होने के कगार पर हैं तो कई प्रजातियां तीन दशक से अधिक समय बाद देखी गई हैं। यही नहीं इसमें शामिल एक महत्वपूर्ण प्रजाति चेकर्ड वांडा का उपयोग तांत्रिक क्रिया के लिए भी होता है।

मुख्य वन संरक्षक (अनुसंधान), संजीव चतुर्वेदी ने बताया कि सर्वेक्षण वर्ष 2020 से अगस्त 2023 तक कॉर्बेट टाइगर रिजर्व में उत्तराखंड वन के अनुसंधान विंग की ओर से आयोजित किया गया। इस दौरान पाया कि आर्किड प्रजातियां पौधों की दुनिया में एक अद्वितीय और

महत्वपूर्ण स्थान रखती हैं, जो वैज्ञानिकों और उत्साही दोनों को समान रूप से आकर्षित करती हैं। उनका महत्व उनके सौंदर्य से कहीं अधिक है, क्योंकि यह उल्लेखनीय पौधे विभिन्न पारिस्थितिक, आर्थिक और सांस्कृतिक पहलुओं में महत्वपूर्ण भूमिका निभाते हैं। वह बहुत मूल्यवान हैं और अत्यधिक खारे में हैं। इसलिए वन्यजीव संरक्षण अधिनियम 1972 की अनुसूची के साथ-साथ सीआईटीईएस के तहत संरक्षित हैं।

उन्होंने बताया कि अध्ययन से महत्वपूर्ण खारे वाली प्रजातियों के अस्तित्व का पता चला है, जैसे फियस टैकरबिलिया, जिसे रेड केन आर्किड या नून ऑर्किड और पेंकटलिस पिगोटिन, जिसे बटरफ्लाई आर्किडके नाम से भी जाना जाता है। इन दोनों प्रजातियों को राज्य जैव विविधता बोर्ड की ओर से पहले ही संकटग्रस्त प्रजाति घोषित किया जा चुका है। इसके अलावा, अनुसंधान ने अध्ययन के दौरान प्रलेखित दुर्लभ प्रजातियों के रूप में यूलोफिया, प्लेवा (येलो यूलोफिया),

यूलोफिया एक्सप्लानाटा (फ्लैटेड यूलोफिया), सिंबिडियम मैक्रोरिजोन (बड़ी जड़ सिंबिडियम) और एपिपोगियम रोजिनम (रोजी घोस्ट ऑर्किड) की पहचान की है। यूलोफिया एक्सप्लानाटा का पाया जाना एक महत्वपूर्ण घटना है, जिसे उत्तराखंड राज्य में 36 वर्ष के अंतराल के बाद खोजा गया है। अध्ययन के निष्कर्ष आरक्षित क्षेत्र के भीतर एपिफाइटिक ऑर्किड प्रजातियों के बीच सबसे पसंदीदा मेजबान पौधे के रूप में साल (शोरिया रोबस्टा) के महत्व को रेखांकित करते हैं। एक अन्य महत्वपूर्ण प्रजाति चेकर्डवांडा थी जो आयुर्वेदिक ओढ़ाओऔर तांत्रिक पंथ में उपयोग किया जाने वाला एक बहुत ही महत्वपूर्ण औषधीय आर्किड है। संजीव चतुर्वेदी ने आगे कहा कि आर्किड प्रजातियों के लिए समर्पित एक संरक्षण रणनीति को आकार देने के लिए अध्ययन के निष्कर्ष अमूल्य होंगे। यह आर्किड भविष्य में एक प्रमुख पर्यटक आकर्षण भी बन सकते हैं।

लखीमपुर खीरी से देहरादून जा रही बस पलटी, दुर्घटना में 30 यात्री घायल

सितारगंज, एजेंसी।

उत्तर प्रदेश के लखीमपुर खीरी से देहरादून जा रही सभा ट्रेवलस की बस शनिवार देर रात करीब 11.30 बजे किच्छा हार्द्वे पर अनियंत्रित होकर पलट गई। हादसे में बस सवार उत्तर प्रदेश के लखीमपुर खीरी, आगरा व पीलीभीत जिले के 30 यात्री घायल हो गए, जिनमें से 17 की हालत गंभीर बनी हुई है।

पुलिस के अनुसार लखीमपुर खीरी जिले से 50 यात्रियों को लेकर सभा ट्रेवलस की बस (यूके 07 पीए 0427) देहरादून जा रही थी। बस में सवार छोटे अली पुत्र वहिद ने बताया कि किच्छा हार्द्वे पर पहुंचते ही चालक को उल्टी होने लगी। इसपर



उसने बस में सो रहे अपने सहयोगी को स्टीयरिंग थमा दिया। कुछ दूर चलने पर सहयोगी ने अचानक ब्रेक लगा दिया, जिससे बस पलट गई। इससे यात्रियों में चीख-पुकार मच गई। इस दौरान घटनास्थल से गुजर रहे सितारगंज

निवासी डॉ.रोहित ग्रोवर और उनके भाई मनीष ने पुलिस को सूचना दी और राहगीरों की मदद से घायलों को बस से बाहर निकाल सामुदायिक स्वास्थ्य केंद्र (सीएचसी) में सितारगंज पहुंचाया। उपचार में जुटी डॉ.अभिषला पाडे ने बताया कि 30

यात्रियों को सीएचसी लाया गया, जिनमें 17 की हालत गंभीर है। एक यात्री शमशाद अली पुत्र इमाम अली, निवासी हेरागंज सीतापुर को हल्द्वानी रेफर कर दिया गया। बस हादसे में उत्तर प्रदेश के बाकेगंज, जिला लखीमपुर खीरी निवासी सचिन पुत्र कालीचरण,शिवपती पती कालीचरण, सुखू पती सचिन, रिया व अनिकेत पुत्र सुंदर, छोटे अली, निहाल अली, साकरून, रोशनी निवासी थाना फूलबेहड़ डुब बानी, जीशान, नूर आलम, फरहान, लक्ष्मी निवासी लखीमपुर खीरी, शमशाद अली, दीन दयाल, अख्तरी निवासी पूरनपुर, शादाद व खुशी निवासी मानपुरा जिला आगरा।

उत्तराखंड

एसएसजे विवि को बेहतर शोध संस्थान बनाएं: प्रो. बिष्ट

संस्थान बनाएं: प्रो. बिष्ट

अल्मोड़ा, एजेंसी। सोबन सिंह जीना विवि में नए कुलपति प्रो. सतपाल सिंह बिष्ट ने शुक्रवार को कार्यभार ग्रहण किया। इस दौरान उन्होंने अंतरराष्ट्रीय स्तर पर पहचान दिलाने के लिए विवि को बेहतर शोध संस्थान के रूप में स्थापित करने की बात कही। कहा कि विद्यार्थियों, कार्मिकों और शिक्षकों के लॉबित प्रकरणों का प्राथमिकता से निस्तारण किया जाएगा। कार्यभार ग्रहण करने के बाद पत्रकार वार्ता में कुलपति प्रो. सतपाल ने कहा कि विवि में राष्ट्रीय शिक्षा नीति के तहत विद्यार्थियों के लिए उपयोगी पाठ्यक्रमों का संचालन, विवि के कार्य में पारदर्शिता लाने के लिए गंभीरता से काम होगा। परीक्षा और परीक्षाफल संबंधी समस्याओं का निस्तारण कर विद्यार्थियों राहत देना उनकी प्राथमिकता रहेगी। कहा कि विवि के अधीन परिसर और महाविद्यालयों में शिक्षा का स्तर बेहतर बनाने के लिए गुणवत्तापरक शिक्षा, सूचना प्रौद्योगिकी को सही कर कार्यालयों को पेपर लैस बनाया जाएगा। विवि में व्यावसायिक शिक्षा को बढ़वा देकर विद्यार्थियों को इसके प्रति जागरूक किया जाएगा। इससे पूर्व प्राध्यापकों और कर्मचारियों ने कुलपति का स्वागत किया। इस मौके पर पूर्व कुलपति प्रो. जगत सिंह बिष्ट, कुलसचिव डॉ. भास्कर चौधरी, परीक्षा नियंत्रक डॉ. मुकुेश सामंत, परिसर निदेशक प्रो. प्रवीण सिंह बिष्ट, प्रो. सुशील कुमार जोशी, प्रो. नीरज तिवारी, प्रो. इला साह आदि मौजूद रहे।

यूटीईटी की तैयारियां पूरी

रामनगर (नैनीताल), एजेंसी। 29 सितंबर को प्रदेश के 29 शहरों के 97 परीक्षा केंद्रों पर होने वाली उत्तराखंड अध्यापक पात्रता परीक्षा (यूटीईटी) की तैयारियों को लेकर शुक्रवार को बोर्ड कार्यालय में 29 नोडल केंद्र व्यवस्थापकों को बैठक हुई। इसमें नकलविहीन परीक्षा सहित अन्य महत्वपूर्ण दिशा-निर्देश दिए गए। बैठक में उत्तराखंड बोर्ड के सचिव वीपी सिमट्टी ने कहा कि परीक्षा कक्षा में मोबाइल सहित सभी इलेक्ट्रॉनिक डिवाइस पूर्णतः प्रतिबन्धित हैं। परीक्षार्थियों को परीक्षा कक्ष में केवल प्रवेश पत्र और फोटो पहचान पत्र अपने साथ ले जाने को अनुमति होगी। प्रत्येक परीक्षा शहर में एक वरिष्ठ विभागीय अधिकारी को नोडल अधिकारी बनाया गया है। प्रत्येक परीक्षा केंद्र में एक पर्यवेक्षक की तैनाती भी की गई है। 29 सितंबर को प्रथम पाली में सुबह 10 बजे से 12-30 बजे तक यूटीईटी प्रथम एवं द्वितीय पाली में दोपहर दो से 4- 30 बजे तक यूटीईटी द्वितीय की परीक्षा होगी। यूटीईटी प्रथम में 24418 और यूटीईटी द्वितीय में 24166 परीक्षार्थी पंजीकृत हैं। परीक्षार्थियों के प्रवेश पत्र परिषद की वेबसाइट पर अपलोड कर दिए गए हैं। बैठक में परिषद के अपर सचिव बीएमएस रावत, संयुक्त सचिव एसपी सिंह, उपसचिव सीपी रतूड़ी, वित्त अधिकारी प्रेमराम आर्य आदि रहे।

रामनगर में प्रदेश का पहला फ्लो स्पैन खाद्य गोदाम तैयार

रामनगर, एजेंसी। रामनगर में प्रदेश का फ्लो स्पैन खाद्य गोदाम बनकर तैयार हो गया है। इस गोदाम का लोकार्पण आज खाद्य मंत्री रेखा आर्य करेंगी। 500 मीट्रिक टन के इस फ्लो स्पैन खाद्य गोदाम से पहाड़ के कई जिलों में राशन की आपूर्ति की जाएगी। उत्तराखंड में बरसात के समय भूस्खलन और बाढ़ की स्थिति रहती है और भूकंप के लिहाज से भी यह संवेदनशील है। ऐसे में विषय परिस्थितियों में इस गोदाम को हेलीकॉप्टर के माध्यम से आपदा प्रभावित इलाकों में अनाज के भंडारण के लिए या अन्य राहत बचाव कार्य के लिए स्थापित किया जा सकता है। खाद्य कार्यक्रम के तहत इस गोदाम को महज सात दिन में तैयार किया गया है। गोदाम स्टील चादर से निर्मित कॉंयर कोटेड है। अनाज खराब न हो इसके लिए इसके छत में वेंटीलेशन दिए गए हैं। इस गोदाम का उपयोग तीन जिलों के अनाज भंडारण के लिए किया जाएगा। पौड़ी गढ़वाल, अल्मोड़ा, नैनीताल जिले में राशन भेजा जाएगा। गोदाम की लागत 40 से 50 लाख रुपये आई है। अन्य गोदामों की तुलना में यह आधे से भी कम है। वरिष्ठ विपणन अधिकारी मनोज मनराल ने बताया कि रामनगर में प्रदेश का पहला फ्लो स्पैन अनाज गोदाम बनकर तैयार हो गया है।

रेलवे ने हाथी की मौत के मामले में बैठाई जांच

रामनगर, एजेंसी। तराई पश्चिमी वन प्रभाग के आमपोखरा रेंज में ट्रेन से टकराकर हाथी की मौत के मामले में रेलवे ने जांच शुरू कर दी है। मामले में सभी रेलों के चालकों से पड़ताछकर ट्रेन की गति जांची जाएगी। मामले में अज्ञात लोको पायलट पर केस दर्ज किया गया है। बुधवार रात आमपोखरा रेंज में रेलवे ट्रैक के पास ट्रेन की टक्कर से टस्कर हाथी की मौत हो गई थी। अब तक यह पता नहीं चला है कि किसी ट्रेन की टक्कर से हाथी की मौत हुई है। ऐसे में रेलवे की ओर से जांच की जा रही है। बुधवार रात को चलने वाली सभी ट्रेन के चालकों से पड़ताछकी जा रही है। यह भी पता लगाया जा रहा है कि रात के समय ट्रैक पर ट्रेन की गति क्या रही होगी। रामनगर रेलवे स्टेशन के अधीक्षक मदन पाल ने बताया कि जांच की जा रही है। जांच में दोषी के खिलाफ कार्रवाई की जाएगी। दूसरी ओर, तराई पश्चिमी वन प्रभाग के डीएफओ प्रकाश चंद्र आर्य ने बताया कि लोको पायलट के खिलाफ वन अधिनियम के तहत मुकदमा दर्ज कर लिया है। मामले की जांच की जा रही है।

खाद्य मंत्री ने फ्लो स्पैन गोदाम का किया लोकार्पण

रामनगर, एजेंसी। खाद्य एवं नागरिक आपूर्ति मंत्री रेखा आर्य ने शनिवार को रामगं में बने प्रदेश के पहले फ्लो स्पैन गोदाम का लोकार्पण किया। इस गोदाम के बनने से कुमाऊं-गढ़वाल के राशन डीलरों को खाद्यान्न बांटा जाएगा। खाद्य मंत्री रेखा आर्य ने बताया कि प्रदेश में बरसात के समय भूस्खलन और बाढ़ की स्थिति रहती है और भूकंप के लिहाज से यह क्षेत्र संवेदनशील भी है। ऐसे में विषम परिस्थितियों में इस गोदाम को हेलीकॉप्टर के माध्यम से आपदा प्रभावित इलाकों में अनाज के भंडारण के लिए या राहत बचाव कार्य के लिए स्थापित किया जा सकता है। 500 मीट्रिक टन के इस फ्लो स्पैन खाद्य गोदाम से पहाड़ के कई जिलों में राशन की आपूर्ति की जाएगी। वहीं, खाद्य मंत्री ने राशन डीलरों की समस्याओं को सुना और समस्याओं के समाधान का आश्वासन दिया। कहा कि सरकार राशन विक्रेताओं के हितों के लिए गंभीर है और उनकी हितसंबंध मदद की जाएगी। इस दौरान ब्लॉक प्रमुख रेखा रावत, मंडल अध्यक्ष राकेश नैनवाल, नगर मंडल अध्यक्ष मदन जोशी, ग्रामीण मंडल अध्यक्ष विरेंद्र रावत, सांसद प्रतिनिधि इंद्र रावत, महेश भारद्वाज, एसडीएम राहुल शाह, पूर्ति निरीक्षक दीप बेलवाल, नरेंद्र शर्मा आदि रहे।

गणेश विसर्जन में श्रद्धालुओं का हुजूम उमड़ा

रामनगर/ज्योलीकोट, एजेंसी। गणपति उत्सव समिति की ओर से गणेश जी की शोभायात्रा निकाली गई। फूलों और गुलाल की होली आकर्षण का केंद्र रही। नगर में भ्रमण के बाद गर्जिया मंदिर कोस्से नदी में भगवान गणेश की प्रथिमा को विसर्जित किया गया। इसके बाद प्रतियोगिताओं के विजेताओं को पुरस्कृत किया गया। इस दौरान अतुल अग्रवाल, अतुगर अग्रवाल, सुनील अग्रवाल, देवकी अग्रवाल, पवन जैन, देवेश अग्रवाल, पुनित गोयल, अंकु्र अग्रवाल, देवेश सिंघल आदि रहे। उधर, ज्योलीकोट में महर्षि विद्या मंदिर ताकुला, संत ९थोनी राजकीय इंटर कॉलेज के विद्यार्थियों, स्थानीय कलाकारों, म्यूजिकल आर्ट रूप के रंजीत छत्रिया, ज्योति, रिंकू, रिया ने धार्मिक और सांस्कृतिक कार्यक्रमों की प्रस्तुति दी। इससे पूर्व आचार्य देवेश जोशी, नीरज दुर्गापाल ने मुख्य यजमान रोहित नेगी, आशा नेगी, कमल चव्याल, अनिता चमियाल ने धार्मिक अनुष्ठानों में हिस्सा लिया। आदर्श रामलीला समिति भवानीगंज के आयोजन में चल रही रामलीला में सीता स्वयंवर, रागण-बाणासुर संवाद, परशुराम- लक्ष्मण संवाद की लीला का मंचन किया गया।

लव कुश रामलीला कमेटी का भूमि पूजन समारोह लाल किला पर संपन्न



नई दिल्ली, संवाददाता
लव कुश रामलीला कमेटी का भूमि पूजन समारोह लालकिला मैदान पर संपन्न हुआ। कमेटी के अध्यक्ष श्री अर्जुन कुमार ने बताया कि लीला मंचन समारोह 15 से 25 अक्टूबर 2023 तक होगा। देशहरा पर्व 24 अक्टूबर 2023 को पूरे देश में मनाया जाएगा। अर्जुन कुमार ने यह भी बताया कि भूमि पूजन समारोह डॉ. हर्षवर्धन पूर्व केंद्रीय मंत्री भारत सरकार, सतीश उपाध्याय वाइस चेयरमैन एनडीएमसी, शाहनवाज हुसैन भाजपा प्रवक्ता, दिल्ली के मंत्री इमरान हुसैन, पहलाद सिंह साहनी विधायक, विजेंद्र गुप्ता विधायक भाजपा, दिल्ली नगर निगम सदन के नेता मुकेश गोयल, विकास टांक निगम पार्षद, जयप्रकाश जेपी पूर्व महापौर दिल्ली, अलका लांबा पूर्व विधायक, आदेश गुप्ता पूर्व अध्यक्ष भाजपा दिल्ली प्रदेश के कर कमलों से संपन्न हुआ।
वृंदावन, मथुरा, दिल्ली के प्रसिद्ध ब्राह्मणों द्वारा मंत्रों के साथ विधिवत तरीके से पूजाचना से हुई। कमेटी के अध्यक्ष श्री अर्जुन कुमार ने आए हुए सभी अतिथियों का पटका, स्मृति चिन्ह, शक्ति की प्रतीक गदा भेंट कर सम्मान किया गया।
इस अवसर पर मुख्य अतिथि डॉक्टर हर्षवर्धन पूर्व केंद्रीय मंत्री भारत सरकार ने कहा कि लव कुश रामलीला कमेटी देश विदेश में प्रख्यात रामलीला कमेटी है। यह पूरी तरह से हाइटेक डिजिटल तरीके से लीला करती है। लगभग 100 देश के टीवी चैनलों पर इसका लाइव टेलीकास्ट होता है। मैं भी एक बार राजा जनक का अभिनय रामलीला में कर चुका हूँ। मेरा सौभाग्य है कि लव कुश कमेटी

मुझे प्रतिवर्ष भूमि पूजन के अवसर पर पूजा अर्चना के लिए आमंत्रित करती है। अर्जुन कुमार ने जानकारी दी कि इस बार लीला काशी के शिव धाम के विश्वनाथ मंदिर की थीम पर तीन मंजिला मंच होगा, जो की 150 फीट लंबा, 60 फुट चौड़ा, 72 फीट ऊंचा होगा, जिस पर बॉलीवुड के लगभग 40 फिल्म स्टार लीला का मंचन करेंगे।
कमेटी के महासचिव श्री सुभाष गोयल ने बताया कि इस अवसर पर दिल्ली के चीफ सिक्रेटरी नरेश कुमार, अश्वनी कुमार, चैयरमैन डीपीसीसी, संजय बेनीवाल डीजी जेल, दिल्ली पुलिस के वरिष्ठ अधिकारी एसबीके

नौजवानों के लिए आदर्श है अभिनव बडोला

नई दिल्ली, प्रातः किरण संवाददाता
अभिनव बडोला वर्तमान में ई अश्व ओटोमेटिव प्राइवेट लिमिटेड के सीईओ हैं। देश को ग्रीन एनर्जी की ओर ले जाने के उद्देश्य के साथ शुरू की गई इस कंपनी को बुलंदियों की ओर ले जा रहे हैं।
अभिनव बडोला के अनुभवों की बात करें तो ये देश की कई नामी कंपनियों में लंबे समय तक सेवा दे चुके हैं। अपने करियर की शुरुआत साल 2009 में सेल्स ऑफिसर के रूप में DS Group के साथ की, जहां करीब 1 साल से भी अधिक समय के लिए काम किया।
इसके बाद इन्हें हिंदुस्तान कोका-कोला बेवेंज प्राइवेट लिमिटेड के साथ सेल्स ऑफिसर के रूप में काम



करने का मौका मिला। यहाँ 3 सालों से भी अधिक समय के लिए कार्यरत रहे। साल 2009 में इन्होंने टाटा टेलीसर्विस लिमिटेड को CDMA Business Head के रूप में जॉइन किया। अपने अच्छे प्रदर्शन के आधार पर कई पद पर रहते हुए ये साल 2013 में डिप्टी जनरल मैनेजर बने। टाटा टेलीसर्विस में इन्होंने 10

सालों तक कार्य किया।
साल 2015 में इन्होंने रिलायंस जिओ इन्फोकॉम लिमिटेड को डिप्टी जनरल मैनेजर सेल्स प्लानिंग के रूप में जॉइन किया और इसके डिस्ट्रीब्यूशन का विस्तार किया। रिलायंस में इन्होंने 7 सालों तक सेवा दी।
कई नामी कंपनियों में उच्च पदों पर रहते हुए अभिनव बडोला ने जो अनुभव प्राप्त किया उसी अनुभव के आधार पर उन्होंने ई-अश्व ओटोमेटिव प्राइवेट लिमिटेड की शुरुआत साल 2023 में की।
ई अश्व कम दामों पर बेहतरीन ई स्कूटर, ई रिक्शा और ई लोडिंग व्हीकल लेकर आई है जिसे आप बेहद ही कम लागत में छोटा-मोटा व्यापार इनके माध्यम से शुरू कर सकते हैं।

दिल्ली में टंडी हवा और बूदाबांटी से बदला मौसम, गाजियाबाद-नोएडा में छाए बादल

नई दिल्ली, प्रातः किरण संवाददाता
राजधानी दिल्ली में रविवार को बूदाबांटी होने से फिर मौसम सुहाना हो गया है। एनसीओ क्षेत्र में भी बादल छाए हुए हैं और हल्की बारिश होने के आसार हैं।
हल्की हवा भी चल रही है। इससे लोगों को उमस से राहत मिली है और तापमान में भी गिरावट आई है। मौसम विभाग के अनुसार, रविवार सुबह न्यूनतम तापमान 24.6 डिग्री सेल्सियस दर्ज किया गया, जो सामान्य से एक डिग्री अधिक था। मौसम विभाग ने सुबह ही हल्की बारिश की संभावना जताई थी। वहीं, जबकि अधिकतम तापमान 35.1 डिग्री सेल्सियस दर्ज किया गया, जो औसत तापमान से एक डिग्री अधिक रहा।
दिल्ली में सुबह 8.30 बजे तक 15 मिलीमीटर बारिश दर्ज की गई थी। शनिवार को हुई थी तेज बारिश दिल्ली-एनसीओ



में शनिवार दोपहर को तेज हवा के साथ बारिश हुई थी। दोपहर में मौसम ने करवट बदली और दिल्ली में 15.2 मिलीमीटर वर्षा हुई। इस दौरान रिज एरिया में सबसे अधिक 25 मिलीमीटर, पीतमपुरा में 18.5 मिलीमीटर, आया नगर में 15.3, स्टोस्टॉन कॉलेक्स में 13.5 मिलीमीटर, मयूर विहार में 13 मिलीमीटर, पालम में 14 मिलीमीटर, लोधी रोड में 13.6 मिलीमीटर और

मोबाइल लूट का किया विरोध तो बदमाशों ने बीच सड़क पर बेल्ट से कर दी पिटाई

पूर्वी दिल्ली। शास्त्री पार्क इलाके में मोबाइल लूट का विरोध करना एक युवक को भारी पड़ गया। बदमाशों ने बीच सड़क युवक पर तबड़तोड़ बेल्ट बरसा दी। युवक के अधमरा होने पर, बदमाश उसका मोबाइल लूटकर ले जाने लगा। राहगीरों की जैसे ही नजर पड़ी, उन्होंने बदमाश को पकड़कर पुलिस को सौंप दिया। घायल हाशिम की शिकायत पर शास्त्री पार्क थाना पुलिस ने लूट समेत कई धाराओं में प्राथमिकी की है। गिरफ्तार आरोपित की पहचान अनस के रूप में हुई। ऐसे दिया वारदात को अंजाम हाशिम अपने परिवार के साथ उत्तर प्रदेश के मुराबाद में रहते हैं। वह शास्त्री पार्क में रह रही अपनी बुआ के घर मिलने आए हुए थे। वह मछली मार्केट के पास एक दुकान से बीड़ी लेने गए थे, उसी दौरान एक बदमाश आया और उनसे मोबाइल लूट लिया। पीड़ित ने विरोध किया तो बदमाश ने बेल्ट से बीच सड़क पर उसकी पिटाई कर दी।

त्योहारी सीजन में स्थानीय उत्पाद खरीदने पर जोर दिया मोदी ने



नई दिल्ली। प्रधानमंत्री नरेंद्र मोदी ने आगामी त्योहारी हारी सीजन को देखते हुए लोगों से स्थानीय उत्पादों की खरीदारी करने पर जोर दिया है। श्री मोदी ने रविवार को आकाशवाणी पर अपने मासिक कार्यक्रम मन की बात की 105वीं कड़ी में राष्ट्र को संबोधित करते हुए कहा कि इस गाँधी जयंती के अवसर पर खादी का कोई न कोई उत्पाद जरूर खरीदें। उन्होंने कहा कि देश में त्योहारों का मौसम भी शुरू हो चुका है। सभी के घर में भी कुछ नया खरीदने की योजना बन रही होगी। कोई इस ईतजार में होगा कि नवरात्र के समय वो अपना शुभ काम शुरू करेगा। उमंग, उत्साह के इस वातावरण में वो कलक फार लोकल का मंत्र भी जरूर याद रखा जाना चाहिए।
उन्होंने कहा जहाँ तक संभव हो, आप भारत में बने सामानों को खरीदारी करें, भारतीय उत्पाद का उपयोग करें और भारत में निर्मित सामान का ही उत्पाद दें। आपकी छोटी सी कोशिश किसी दूसरे के परिवार की बहुत बड़ी खुशी का कारण बनेगी। आप जो भारतीय सामान खरीदेंगे, उसका सीधा फायदा, हमारे श्रमिकों, कामगारों, शिल्पकारों और अन्य विप्लवकर्मा भाई-बहनों को मिलेगा।
प्रधानमंत्री ने कहा कि आजकल तो बहुत सारे स्टार्टअप भी स्थानीय उत्पादों को बढ़ावा दे रहे हैं। आप स्थानीय चीजें खरीदेंगे तो इन युवाओं को भी फायदा होगा।

गुरुग्राम में स्वास्थ्य विभाग ने नाकामी छिपाने का खोजा ये तरीका, डेंगू बुलेटिन में हुई बड़ी गड़बड़ी



नई दिल्ली, प्रातः किरण संवाददाता
शहर में डेंगू और मलेरिया के मामले लगातार सामने आ रहे हैं, सरकारी से लेकर निजी अस्पतालों में डेंगू की चपेट में आने वाले पीड़ितों की संख्या बढ़ रही, लेकिन मामलों को छुपाने का एक अजब तरीका स्वास्थ्य विभाग ने अपनाया है।
विभागीय अधिकारी द्वारा उन लोगों की बुलेटिन में गिनती नहीं की जा रही जो गुरुग्राम से बाहर के रहने वाले हैं। लोगों का कहना है कि वह रहते तो गुरुग्राम में ही है और डेंगू की चपेट में भी यही आ रहे हैं तो उन्हें भी रिपोर्ट में शामिल किया जाना चाहिए। उनका मानना है कि इस तरह की व्यवस्था अन्य राज्यों में नहीं है। इसी का नतीजा है कि जिले में डेंगू की पीड़ितों की संख्या 173 है।
शहर में जगह-जगह जलभराव

डेंगू के प्रकोप को देखते हुए सात सितंबर को डीजीएचएस हेल्थ डा. रनदीप सिंह पुनिया ने स्वास्थ्य विभाग के अधिकारियों के साथ बैठक कर सख्त निर्देश दिए थे कि लारवा मिलने पर सरकारी विभाग हो या निमागंधीन बिल्डिंग या फिर अन्य स्थान सभी पर जुमाना लगाया जाए। लेकिन व्यवस्था ज्यों के त्यों बनी हुई है। स्वास्थ्य विभाग के अनुसार अब तक कोई जुमाना नहीं लगाया गया है।
14 हजार से ज्यादा नोटिस जारी स्वास्थ्य विभाग की रिपोर्ट के मुताबिक अब तक 18 लाख, 214 घरों का सर्वे किया जा चुका है। वहीं लारव ताल 14 हजार 44 लोगों को अलग वा मिलने पर नोटिस थमाया गया है। और 5960 लोगों के सैंपल लिए गए हैं।
जिले में सक्रिय है डेंगू का सिरोटोइप-2 रोरहक में हुए शोध के

अनुसार शहर में वायरस सिरोटोइप डेंगू-2 सक्रिय है, जो कि तेजी से फैलता है। स्वास्थ्य विशेषज्ञों की मानें तो रक्तसावी डेंगू बुखार के कारण लोगों को गंभीर स्वास्थ्य जितलाओं जैसे लो ब्लड प्रेशर, सर्दी, निपचिपी त्वचा, बेचैनी और प्रसू र्ट में गिरावट जैसी समस्या हो सकती है। इसके अलावा कुछ लोगों में कई और गंभीर स्वास्थ्य संबंधी जटिलताएं हो सकती हैं, जिसके बारे में विशेष सावधान रहने की आवश्यकता है।
इस संबंध में जिला मलेरिया अधिकारी, डॉ. जयप्रकाश ने कहा, स्वास्थ्य विभाग द्वारा जारी डेंगू बुलेटिन में गुरुग्राम के पीड़ितों को आंकड़ा शामिल किया जा रहा है। जिले में अब तक कुल 173 मरीज डेंगू के मरीज सामने आए। जबकि मलेरिया और चिकनगुनिया का अब तक एक केस नहीं मिला है।



अनुसार शहर में वायरस सिरोटोइप डेंगू-2 सक्रिय है, जो कि तेजी से फैलता है। स्वास्थ्य विशेषज्ञों की मानें तो रक्तसावी डेंगू बुखार के कारण लोगों को गंभीर स्वास्थ्य जितलाओं जैसे लो ब्लड प्रेशर, सर्दी, निपचिपी त्वचा, बेचैनी और प्रसू र्ट में गिरावट जैसी समस्या हो सकती है। इसके अलावा कुछ लोगों में कई और गंभीर स्वास्थ्य संबंधी जटिलताएं हो सकती हैं, जिसके बारे में विशेष सावधान रहने की आवश्यकता है।
इस संबंध में जिला मलेरिया अधिकारी, डॉ. जयप्रकाश ने कहा, स्वास्थ्य विभाग द्वारा जारी डेंगू बुलेटिन में गुरुग्राम के पीड़ितों को आंकड़ा शामिल किया जा रहा है। जिले में अब तक कुल 173 मरीज डेंगू के मरीज सामने आए। जबकि मलेरिया और चिकनगुनिया का अब तक एक केस नहीं मिला है।

सोनीपत में रिश्तेदार ने नर्सिंग छात्रा को मारी गोली, मौत

सोनीपत। सोनीपत के रोहणा में एक छात्रा की गोली मार कर हत्या का मामला सामने आया है। घटना की जानकारी मिलते ही पुलिस टीम ने मौके पर पहुंच कर छात्रा के शव को कब्जे में लेकर विधिवत कार्रवाई शुरू कर दी है। पुलिस ने बताया कि रोहणा के एक नर्सिंग छात्रा की गोली लगने से मौत हो गई। युवती की पहचान खुशबू के रूप में हुई है। पुलिस को शुरुआती जांच में पता चला है कि आरोपित ने युवती का रिश्तेदार बताया जा रहा है। वहीं, मौके पर पहुंचे एसीपी और एफएसएस की टीम छात्रा के परिजनों से पूछताछ कर रही है।

संभल की जनता में खासे पापुलर हो रहे नरेश यादव

नई दिल्ली, संवाददाता
उत्तर प्रदेश: उत्तर प्रदेश के संभल जिले से इस लोकसभा चुनाव में एक उभरता हुआ चेहरा है नरेश यादव जो ग्रामीण क्षेत्र के लोगों के उत्थान के लिए जमीनी स्तर पर काम कर रहे हैं। नरेश यादव एक नया आरंभ विकास का माध्यम उन्होंने नए जिले के विकास के लिए कई महत्वपूर्ण कदम उठाए हैं।
वैसे संभल जिले में यादव समुदाय का महत्वपूर्ण स्थान है और नरेश यादव का नेतृत्व समुद्धि और सामाजिक न्याय के माध्यम से जनता के उत्थान की दिशा में है। वे भगवान कृष्ण के श्रद्धालु हैं और भागवत गीता के तत्वों में विश्वास करते हैं, जो उनके राजनीतिक सोच को मजबूती प्रदान करता है। उन्होंने लोगों के लिए बड़े मुद्दों और का सामना करने की क्षमता को पहचाना है।
नरेश यादव का राजनीतिक कैरियर



एक युवा नेता के रूप में हुआ लेकिन आम लोगों के लिए की गई मेहनत और नेतृत्व के कारण में आज उत्तर प्रदेश में उनकी चर्चा हो रही है। उत्तर प्रदेश की राजनीति में मतदाताओं के लिए नरेश यादव एक नई उम्मीद बनकर उभर रहे हैं। जिन्होंने अपने क्षेत्र की आवश्यकताओं को समझा और उन्हें सशक्त बनाने का संकल्प लिया।
नरेश यादव ने संभाल के लिए नई उम्मीद जगाई है और उनके नेतृत्व सियासी मंच को एक नई दिशा में ले जा रहा है। उन्होंने सामाजिक और आर्थिक रूप से कमजोर वर्गों के लिए कई योजनाएं बनाई हैं, जो उन्हें समृद्धि की ओर बढ़ाने में मदद करेगी। जो राजनीतिक दलों को एक नई दिशा की तरफ बढ़ने का मौका प्रदान कर रहे हैं और अपने क्षेत्र के लोगों के उत्थान के लिए समर्पित है।

गांवों के प्रवेश द्वार पर वंशावली व गौरव गाथा

लिखें सरकार: पंचायत संघ
नई दिल्ली। दिल्ली पंचायत संघ गांवों की पहचान बनाए रखने के लिए आंदोलन तेज करेगा। हमारी 18 सूर्य मांगों में एक है। आज भारत अपनी पुरानी विरासत में लोट रहा है। दिल्ली के गांवों की अपनी पुरानी पहचान व विरासत मिले। गांवों ने आजादी के समय बहुत बलिदान दिया है। गांवों को पुराना गौरव मिले। जहां गांवों ने जवान व किसान दिए आज वे बंद हाथिये पर क्यों। पंचायत संघ का कहना है कि दिल्ली के हर गांवों की पहचान बनी रहे। इसके लिए गांवों की गौरव गाथा के साथ-साथ दिल्ली गांवों के सभी दस्तावेजों कुसीनीमा व वंशावली आदि गांव के प्रवेश द्वार पर शिलालेख या डिजिटल बोर्ड पर लगाए सरकार ताकि सभी गांवों के लोगों को अपनी पुरानी पहचान व रिचाई के बारे में जानकारी हो। पंचायत संघ का कहना कि आजादी के 75 वर्ष के अमृतकाल में हम हैं। लेकिन दिल्ली का रेवेन्यू विभाग आज भी मुगल काल का रिकार्ड ले रहा है। दिल्ली के रेवेन्यू विभाग की कार्यशैली आज भी मुगल काल में कैद पड़ी है। जिसके कारण गांवों व किसानों को इसकी मार झेलनी पड़ रही है। दस्तावेजों का उद्घे व पुराने में होने से गांवों के लोगों को हमेशा संदेह रहता है कि हमारे साथ धोखा तो नहीं हो रहा है। पंचायत संघ प्रमुख थान सिंह यादव का कहना है इस पर गांवों व अधिकारियों की पुराने दस्तावेजों के विशेषज्ञों की कमेटी गठित कर सभी हिन्दी में कराए।

हनुमंत कथा का तीन दिवसीय भव्य आयोजन

पूर्वी दिल्ली : खंडित मूर्ति सेवा ट्रस्ट (रॉज) के संस्थापक आचार्य विनय जोशी व आचार्य मोहित त्रिपाठी के श्री मुख से तीन दिवसीय श्री हनुमंत कथा का गुणगान किया जाएगा
कथा का आयोजन 1 अक्टूबर से 3 अक्टूबर तक लक्ष्मी नगर स्थित विशाल शिव शक्ति मंदिर घाम में होगा मुख्य संरक्षक एवं व्यवस्था मंत्री विनोद कुमार गुप्ता ने बताया की कथा का आयोजन भव्य होने वाला है और कथा की कलश यात्रा में महिलाओं द्वारा 108 कलश यात्रा होगी संस्था के उपाध्यक्ष संजय क्वात्रा ने बताया की कथा के समापन के बाद भंडारा की व्यवस्था भी है और ये हनुमंत कथा मानव जीवन में सेवा और समर्पण लाने का काम करेगी क्योंकि कथा का अर्थ है सेवा और समर्पण के द्वारा ही मानव को शिक्षा के प्रेरणा स्रोत है

लोकसभा चुनाव में भाजपा इतिहास रचेगी : एस.के सिंह

नई दिल्ली। भाजपा के वरिष्ठ नेता एस के सिंह ने आज बाँका बिहार से आये हजारों लोगों को एक कार्यक्रम में कहा कि आगामी 2024 के लोकसभा के चुनाव में भाजपा की ही सरकार बनेगी क्योंकि देश में चारों ओर विकास हो रहा है। उन्होंने कहा कि हाल में हुए जी 20 के सफल आयोजन से देश दुनिया में भारत की धाँक बढ़ी है। एस के सिंह ने कहा कि प्रधानमंत्री नरेंद्र मोदी के नेतृत्व में देश में विकास हो रहा है। साथ ही लोगों के बीच खुशहाली का माहौल है। विपक्ष तमाम कोशिश कर लें। लेकिन जनता नकार देगी। उन्होंने कहा कि हाल में महिलाओं को चुनाव में 33 प्रतिशत आरक्षण मिलने से महिलाओं की देश की राजनीति में भागीदारी प्रबल होगी। बाँका के लोगों से कहा कि आगामी लोकसभा के चुनाव में बिहार में 40 में 40 सीटों पर भाजपा की पुतिहासिक जीत दर्ज होगी। क्योंकि नीतीश कुमार और लालू यादव की भ्रष्ट सरकारों को जनता देख चुकी है। अब की बार फिर से भाजपा की सरकार बनेगी।

महिला कांस्टेबल ने खोई अपनी मेहनत की कमाई पश्चिमी दिल्ली। आनलाइन धोखाधड़ी करने वाले पुलिसकर्मियों को भी नहीं छोड़ रहे हैं। ताजा मामले में द्वाका जिला में तैनात महिला कांस्टेबल को ठग ने शिकार बनाया और उनके खाते से करीब 60 हजार रुपये धोखाधड़ी करके ठग लिए। पीड़ित महिला कांस्टेबल की शिकायत पर जिले की साइबर थाना पुलिस ने प्राथमिकी कर मामले की जांच शुरू कर दी है। अभी इस मामले में किसी की गिरफ्तारी नहीं हुई है।

पति का वेतन देने की बात कहकर झांसे में लिया ठग ने बड़ी चालाकी से महिला को कहा कि उनके पास उनके पति का वेतन है। करीब 25 हजार रुपये आपको गुगल पे करने को उन्होंने कहा है। ऐसा इसलिए क्योंकि आपके पति के खाते में रकम ट्रांसफर नहीं हो रहा है।
महिला कांस्टेबल जब इसके लिए राजी हो गई तब उनके मोबाइल पर 20 हजार रुपये खाते में डालने का मौसैज आया। इसके बाद ठग ने कहा कि सह शेष बचे पांच हजार रुपये भेज रहा है। उसी समय महिला ने मोबाइल फोन पर 50 हजार रुपये बैंक खाते में डाले जाने का मौसैज आया। फिर आरोपित ने बताया कि वह गलती से पांच हजार की उजह पर 50 हजार रुपये भेज दिए हैं। वह 45 हजार रुपये वापस कर दें।
पति का वेतन देने की कही झूठी बात उन्होंने बिना अपने खाता को देखे ही जालसाज को 45 हजार रुपये वापस कर दिए, लेकिन पैसे ट्रांसफर नहीं हुए। इसके बाद ठग ने एक अन्य मोबाइल नंबर पर दस-दस हजार रुपये जमा करने के लिए कहा। उस नंबर पर भी पैसे ट्रांसफर नहीं होने पर आरोपित ने तीसरा नंबर दिया। महिला कांस्टेबल ने पुलिस को कहा कि उनके साथ 60 हजार रुपये की ठग की ठग हुई है।

बिना वजह युवक की गर्दन पर कांच की बोतल से किया जानलवा हमला, सुबह होश आने के बाद...

नई दिल्ली। शक्रपुर बस्ती रेलवे स्टेशन के पास फुट ओवर ब्रिज पर अज्ञात हमलावर ने एक युवक पर टूटी हुई कांच की बोतल से गर्दन पर हमला कर दिया। हमले से वह अचेत हो गया। लड़के होश में आने के बाद उसने पुलिस को घटना की जानकारी दी।
पुलिस उसे पास के अस्पताल में भर्ती कराया। उसके बयान पर सयाय रोहिल्ला रेलवे थाना पुलिस ने गंभीर चोट पहुंचाने का मामला दर्ज कर लिया है। पुलिस को फिलहाल हमले की वजह का पता नहीं चल पाया है।
ऐसे दिया वारदात को अंजाम घायल युवक की पहचान दिलीप निपाद के रूप में हुई है। वह मूलतः उत्तर प्रदेश के देवरिया का रहने वाले हैं। वह परिवार के साथ सुविधा कुंज इलाके में रहते हैं। पुलिस को दिए बयान में उसने बताया कि वह 14-15 साल से दिल्ली के घरों में पेंट का काम करते हैं। 22 सितंबर की रात वह अपने गांव के रहने वाले एक युवक सुनील से मिलने के लिए जा रहा था। देर रात करीब दो बजे वह शक्रुर बस्ती रेलवे फुट ओवर ब्रिज से गुजर रहे थे। उस दौरान एक युवक ने टूटी हुई कांच की बोतल से उसके गले पर हमला कर दिया, जिससे वह अचेत होकर वहीं गिर पया।
सीसीटीवी खंगाल रही पुलिस दिलीप के मुताबिक सुबह 5.30 बजे होश में आने के बाद उन्होंने आरपीएफ के जवान को घटना की जानकारी दी। उसके बाद रेलवे पुलिस दिलीप को पीएमएरु स्थित एक अस्पताल में लेकर गए, जहां पुलिस ने उसके बयान लिया। पुलिस अधिकारी का कहना है कि मामला दर्ज कर लिया गया है और पीड़ित के बताए हुए लिए और आस पास के सीसीटीवी कैमरे को खंगालकर आरोपित की पहचान करने की कोशिश की जा रही है।

पहली बार रणबीर कपूर के साथ नजर आएंगी रश्मिका मंदाना

रश्मिका मंदाना ने अपने सोशल मीडिया पर आज सुबह एनीमल के टीजर की रिलीज डेट अनाउंस की हैं। 28 सितंबर सुबह 10 बजे इस फिल्म का टीजर रिलीज होगा। उन्होंने पोस्ट शेयर करते हुए कैप्शन लिखा-आपकी गीतांजली। ये फिल्म 1 दिसंबर को सिनेमाघरों में दस्तक देगी। संदीप रेड्डी वांगा की इस फिल्म में रणबीर कपूर का खूबखार अंदाज देखने को मिलेगा। फिल्म में रणबीर कपूर के साथ रश्मिका मंदाना पहली बार नजर आएंगी।

रणबीर कपूर का खतरनाक अंदाज एनीमल में दिखेगा

फिल्म के प्री-टीजर रिलीज के साथ ही फिल्म सुरिखियों में आ गयी थी। प्री-टीजर में रणबीर कपूर को खतरनाक अंदाज में कुल्हाड़ी लिए दिखाया गया था। पंजाबी म्यूजिक से शुरुआत हुए इस प्री-टीजर में लोग गोल्डन कलर के मास्क पहने नजर आए थे। रणबीर इसके पहले आलिया भट्ट के साथ

ब्रह्मास्त्र में दिखे थे। उनकी आने वाली फिल्म एनीमल संदीप रेड्डी वांगा डायरेक्टर कर रहे हैं जिन्होंने साल 2019 की सबसे सफल फिल्मों में से एक कबीर सिंह बनाई थी।

रश्मिका मंदाना फिल्म में गीतांजली बनेंगी

रश्मिका मंदाना और रणबीर कपूर पहली बार बड़े पर्दे पर साथ नजर आएंगे। रश्मिका ने पोस्ट शेयर करते वक्त फिल्म में अपने किरदार का नाम गीतांजली भी लोगों के साथ शेयर किया। इस पोस्ट में रश्मिका मंगलसूत्र पहने रेड बॉर्डर की साड़ी में नजर आ रही हैं। रश्मिका की आने वाली फिल्मों में एनीमल और अल्लु अर्जुन के साथ पुष्पा-2 शामिल हैं।

अनिल कपूर भी फिल्म में दिखेंगे

डायरेक्टर संदीप रेड्डी वांगा ने अपने सोशल मीडिया पर रणबीर कपूर,



अनिल कपूर और रश्मिका मंदाना के पोस्टर शेयर किए हैं। फिल्म में रणबीर कपूर के पिता का किरदार निभाने वाले अनिल कपूर का भी इकास लुक दिख रहा है। आजकल के मौजूदा बॉक्स ऑफिस कलेक्शन को देखते हुए इस फिल्म से अच्छी कमाई की उम्मीद जरूर की जा सकती है।



वरुण ने फिल्म इंडस्ट्री को वेलकमिंग बताया, शिदत से काम करने वालों की यहां हमेशा जगह है

8 सितंबर को फुकरे-3 सिनेमाघरों में दस्तक देने वाली है। इस फिल्म के डायरेक्टर मृगदीप सिंह लांबा हैं जिन्होंने फुकरे और फुकरे रिटर्न्स भी बनाई थी। इंटरव्यू के दौरान ऋचा चड्ढा ने बताया कि फिल्म इंडस्ट्री में ऑडिशन से काम जरूर मिलता है। वरुण शर्मा ने अपना एक्सपीरियंस शेयर करते हुए इंडस्ट्री को बहुत वेलकमिंग बताया।

हैं। अगर आप काम में अच्छे हैं, टैलेंटेड हैं, फोकस्ड हैं और शिदत से काम करते हैं, तो आपकी यहां हमेशा जगह है। आगे पुलकित सम्राट ने फिल्म दिल चाहता है का जिक्र करते हुए कहा, कैसे इस फिल्म ने पूरी इंडस्ट्री की राइटिंग बदल दी। फिर उसी प्रोडक्शन हाउस से आई फुकरे ने कोमिडी की राइटिंग बदल दी।

ऋचा चड्ढा को है ऑडिशन पर भरोसा

वरुण ने अपने फिल्मी साफर की जर्नी शेयर करते हुए कहा, ऑडिशन से आए हैं हम लोग। अब तक साफर अच्छा रहा है। इसमें बहुत सारी फिल्में, नाटक, गलतियां और खुशियां रही हैं। अगर आप टैलेंटेड हैं, प्रोफेशनल हैं, काम अच्छे से करते हैं, समय से आते हैं, लोगों से तमीज से बात करते हैं तो कोई आपको रोक नहीं सकता। मनजोत सिंह जो कि अपने लाली के किरदार से पॉपुलर हुए, उन्होंने कहा, बहुत अच्छा लगता है जब लाइफ में जो सोचा नहीं वो चीजें मिल जाती हैं। काफी खुशी होती है जब ऑडिशन का प्यार मिलता है। मैं बहुत शुक्रगुजार हूँ कि फुकरे मेरी लाइफ में आई। कितना अच्छा लगता है जब मैं अपने कैरेक्टर लाली के नाम से जाना जाता हूँ। लोग पीछे से चिल्लाते हैं लाली भाई, एक फोटो हो जाए।

शाहरुख ने बताया क्यो ख्वास होगी डंकी

बॉलीवुड के किंग यानी शाहरुख खान अपने फैंस और फॉलोअर्स के साथ बातचीत करने के लिए अक्सर अपने सोशल मीडिया पर आस्क एसआरके सेशन होस्ट करते हैं। हाल ही में, उन्होंने ऐसे ही एक इंटरव्यू सेशन की मेजबानी की, जहां उनसे जवान, फैनमेड मीम्स और उनकी अपकमिंग फिल्म डंकी के बारे में कई सवाल पूछे गए। इस दौरान, एक फैन ने शाहरुख से पूछा कि जवान की भारी सफलता के बाद डंकी क्या खास लेकर आएगी और बॉलीवुड के बादशाह ने मजेदार जवाब दिया। आस्क एसआरके के दौरान शाहरुख खान के एक फैन ने पूछा, मेरी वलासी सब हो गया सर डंकी में ऐसा क्या होने वाला है... जिस पर शाहरुख ने साँलिट जवाब देते हुए कहा, डंकी में राजू हिरानी है!!! और क्या चाहिए!! शाहरुख के इस जवाब पर रिपवट करते हुए, एक फैन ने लिखा, डंकी - एसआरके और आरकेएस कॉम्बो (फायर इमोजी)। एक और ने कमेंट किया, राजू हिरानी और शाहरुख खान का एक ड्रीम कॉम्बिनेशन जो हम हमेशा से चाहते थे। डंकी के लिए शाहरुख को हिरानी के साथ काम करते हुए देखने के लिए प्रशंसक उत्साहित हैं। जवान के पोस्ट रिलीज इवेंट

में डंकी के बारे में बोलते हुए, शाहरुख ने राजकुमार हिरानी के निर्देशन में बनी फिल्म डंकी की रिलीज डेट की कन्फर्म की थी। उन्होंने बताया था कि यह फिल्म इसी साल 22 दिसंबर को रिलीज होने वाली है। डंकी वास्तव में एक बहुत ही खास फिल्म है जो शाहरुख और राजू हिरानी के बीच पहले सहयोग का प्रतीक है। इस साल क्रिसमस पर सिनेमाघरों में आने वाली इस फिल्म में शाहरुख खान के साथ तापसी पन्नू होगी।

अपनी सोच के चलते मुझे काम मिलने में दिक्कत हुई थी

जाने-माने एक्टर मोहम्मद जीशान अरयूब को पिछले दिनों कुछ मसलों पर अपनी राय रखने के चलते काम मिलने में परेशानी हुई थी। पिछले दिनों फिल्म हड्डी के प्रमोशन के सिलसिले में जीशान ने बताया कि अब उन्हें फिर से काम मिल रहा है।

आपके चाहने वालों की शिकायत है कि आजकल आप कम प्रोजेक्ट्स में नजर आते हैं? आप क्या कहेंगे?

(हंसते हुए) बहुत ज्यादा अगर दिखने लगे तो हो सकता है कि अब जो फैन हैं, फिर शायद वो भी ना रहें। इसलिए मुझे ज्यादा एक्सपोज भी नहीं होना। दरअसल इसमें मेरी बहुत ज्यादा गलती नहीं है। मुझे लगता है कि इसमें डायरेक्टरों व प्रोड्यूसर्स की गलती शायद ज्यादा है। मुझे ज्यादातर कायदे वाला काम आता है और मैं उसे ही हां बोलता हूँ। अगर डायरेक्टरों कायदे का काम नहीं दे रहे हैं, तो मैं उसे ज्यादा नहीं करता।

क्या आप इस बात से सहमत हैं कि आपको कम काम मिलने की वजह आपका सामाजिक मसलों को लेकर मुखर होना है?

मुझे लगता है कि इतना समझदार तो हर कोई होता है कि किसी मुद्दे पर अपने विचार रखने से पहले आपको पता होता है कि इसका असर मुझे पर भी पड़ने वाला है। इसके बावजूद आप अपनी राय रखते हैं। इसका मतलब यह होता है कि आपके लिए वह बात कहना ज्यादा महत्वपूर्ण था बजाय इसके कि उसे कहने से आपको थोड़ा बहुत नुकसान हो सकता है। मुझे यह भी लगता है कि जिन लोगों को इस सब से ज्यादा समस्या

है, उनकी गिनती बहुत कम है। यह अच्छा ही है। उन लोगों से दूर रहना चाहिए। बीच में एक वक्त आया था, जब अपनी राय रखने की वजह से मेरा काम आगे-पीछे हो रहा था, लेकिन उस दौर को भी दो-ढाई साल हो गए हैं। अब मुझे जो काम मिल रहा है, वह मेरी पॉलिटिकल सोच नहीं, बल्कि मेरे अभिनय की योग्यता के चलते मिल रहा है।

फिल्म हड्डी में आप एक दिव्यांग किरदार में हैं। कितना चुनौतीपूर्ण होता है इस तरह के किरदार को पर्दे पर निभाना?

अपने रोल को मैं उस तौर पर तो चुनौतीपूर्ण नहीं कहूँगा। एक अंडरस्टैंडिंग को लेकर मेरी और फिल्म के डायरेक्टर अक्षत की बात हुई थी कि रोल को सादा रखना है, जिसमें थोड़ी मेहनत लगती है। मुझे बस यह याद रखना था कि इसमें बिना बात का स्टाइल या एटीट्यूड जैसा एक्सट्रीम इमोशन नजर ना आए। एक सीधा आदमी है वह तो आपको उस किरदार से प्यार हो, अच्छा किरदार लगे हमने ऐसी ही कोशिश की है।

सिंघम अगेन में नजर आएंगी करीना कपूर

रोहित शेट्टी की हिट फ्रेंचाइजी सिंघम के तीसरे पार्ट सिंघम अगेन का फैंस बेसब्री से इंतजार कर रहे हैं। इस फिल्म में अजय देवगन के साथ अक्षय कुमार, करीना कपूर, श्वेता तिवारी और रणवीर सिंह नजर आने वाले हैं। करीना कपूर सिंघम रिटर्न्स में अजय देवगन की पत्नी की भूमिका में नजर आई थीं। रोहित शेट्टी ने सिंघम अगेन की शूटिंग शुरू कर दी है। हालांकि सिंघम अगेन में करीना होगी या नहीं, इसपर सस्पेंस बरकरार है। करीना कपूर ने हिंट दिया है कि वह सिंघम अगेन का हिस्सा होगी। करीना ने कहा, मैं एक ऐसे फेज में एंटर कर रही हूँ जो अनजान है लेकिन मैं सुपर सुपर उत्साहित हूँ। करीना ने कहा, मैं सिर्फ तलाश करना चाहती हूँ, यह सफलता या विफलता के बारे में नहीं है...यह बॉक्स ऑफिस नंबरों के दबाव के बारे में नहीं है। वहां द वरुण होगा और वहां सिंघम होगा और वहां वह सब होगा जो सर्वोत्कृष्ट नायिका और बेबी है। लेकिन मैं सिर्फ एक अभिनेता के रूप में खुद को तलाशना पसंद कर रही हूँ। एक्ट्रेस ने कहा, अब, यह स्टारडम के बारे में नहीं है। मैं अब स्टारडम नहीं करना चाहती। मैं हमेशा से कैमरे के सामने रहना चाहती थी और एक अभिनेता के रूप में अपनी पहचान बनाना चाहती थी और यही मेरी सर्वोच्च प्राथमिकता रही है। मुझे लगता है कि मैं शायद इस समय अपने करियर का सबसे अच्छा समय बिता रही हूँ और इसके साथ अगली दो फिल्मों चाहे वह जाने जान हो या द बकिंगम मर्डर्स।



बहन परिणीति चोपड़ा की शादी में शरीक नहीं होंगी प्रियंका चोपड़ा

एक्ट्रेस परिणीति चोपड़ा 24 सितंबर को आम आदमी पार्टी के नेता और सांसद राघव चड्ढा से शादी करने जा रहे हैं। तैयारियां पूरी गई हैं। प्री-वेंडिंग सेरेमनी भी अधिकतर हो गई हैं। मेहमान भी समारोह में शामिल होने के लिए राजस्थान के उदयपुर पहुंच चुके हैं। लेकिन बस जिनका इंतजार है, वह ही नहीं आ रही हैं। एक्ट्रेस की बड़ी बहन प्रियंका चोपड़ा ने एक लेटेस्ट पोस्ट किया है, जिसमें वो इस बात की तरफ इशारा कर रही हैं, वो छुटकी की शादी में नहीं आएंगी। अब उस पोस्ट में क्या है, आइए बताते हैं। जैसा कि मालूम है कि प्रियंका चोपड़ा अपनी चचेरी बहन की सगाई में आई थीं। वह इस इवेंट में शामिल होने के लिए बेटे मालती के साथ पहुंची थीं। लोग उम्मीद जता रहे थे कि वह शादी में भी आएंगी और सारी रस्में करेंगी। लेकिन ऐसा नहीं होगा। शायद इसीलिए एक्ट्रेस ने अब इंस्टाग्राम पर परिणीति चोपड़ा को उनके नए साफर के लिए ढेर सारी बधाई दी है। प्रियंका चोपड़ा ने बहन परिणीति की एक हंसती-मुस्कुराती फोटो शेयर कर लिखा है, मुझे उम्मीद है कि तुम अपने बड़े दिन पर भी इसी तरह खुश और संतुष्ट होगी। मैं तुम्हारे लिए हमेशा ढेर सारा प्यार चाहती हूँ। हैशटैग न्यू बिगनिंग। रेड हार्ट इमोजी के साथ एक्ट्रेस ने राघव चड्ढा और परिणीति चोपड़ा को टैग किया है। अब इस पोस्ट से एकदम साफ है कि वह विदेश से अपनी बहन की शादी में शामिल नहीं हो सकेंगी। लेकिन इनकी मां मधु चोपड़ा सभी फंक्शन्स अटेंड करेंगी।



चेक गणराज्य में बहती हैं वीयर की नदियां!

नई दिल्ली। क्या आप जानते हैं कि दुनिया में वीयर की सबसे ज्यादा खपत किस देश में होती है? इसका जवाब है चेक गणराज्य। इस यूरोपीय देश में हर आदमी सालाना 140 लीटर वीयर गटक जाता है। सबसे ज्यादा वीयर पीने के मामले में 10 में से नौ देश यूरोप के हैं। इनमें चेक गणराज्य, ऑस्ट्रिया, रोमानिया, जर्मनी, पोलैंड, आयरलैंड, स्पेन, क्रोएशिया और स्लोव्किया शामिल हैं। टॉप 10 में शामिल एकमात्र गैर यूरोपीय देश नामीबिया है।



यामाहा ने मोटोजीपी में शोकेज की

अपकमिंग बाइकें

नई दिल्ली। यामाहा मोटर इंडिया ने ग्रेटर नोएडा के बुद्ध इंटरनेशनल सर्किट में चल रहे मोटोजीपी इंडियन ग्रांड प्रिक्स में अपनी अपकमिंग बाइक आर3 और एमटी-03 को शोकेज किया है। कंपनी दोनों बाइकों को भारत में 400सीसी सेगमेंट में उतारेगी। कंपनी नए मॉडलों को इस साल दिसंबर तक भारत में लॉन्च कर सकती है।

लक्जरी कार कंपनियों को त्योहारी सीजन में बिक्री में भारी उछाल की उम्मीद




नई दिल्ली, एजेंसी। लक्जरी कार कंपनियां मर्सिडीज-बेंज, लेक्सस और ऑडी को चालू त्योहारी सीजन में बिक्री की रफ्तार जारी रखने की उम्मीद है। उनका कहना है कि त्योहारी सीजन में महंगी गाड़ियों की मांग काफी अच्छी है। मर्सिडीज-बेंज इंडिया के प्रबंध निदेशक (एमडी) और मुख्य कार्यपालक अधिकारी (सीईओ) संतोष अय्यर ने कहा कि इस साल त्योहारी सीजन पिछले साल की तुलना में ज्यादा अच्छा प्रतीत हो रहा है। उन्होंने कहा, इस साल त्योहारी सीजन चार महीने तक चलेगा और हम इसको लेकर आशाान्वित हैं, क्योंकि हमने 'ओपम से बहुत सकारात्मक शुरुआत की है। लेक्सस इंडिया के अध्यक्ष नवीन सोनी ने कहा कि देश में लक्जरी कार बाजार लगातार वृद्धि कर रहा है। उन्होंने कहा, इस साल महंगी कारों की मांग से उद्योग उत्साहित है। विभिन्न खंडों के लिहाज से देखें, तो लक्जरी कारों का बाजार तेज रफ्तार से बढ़ रहा है। उन्होंने कहा कि उच्च संपदा वाले व्यक्तियों (एचएनआई), युवा आबादी, खर्च योग्य आमदनी बढ़ने, स्थिर आर्थिक वृद्धि के साथ यात्रा करने वाले लोगों की बढ़ती संख्या इस वृद्धि को बढ़ावा दे रही है। ऑडी इंडिया के प्रमुख बलबीर सिंह डिव्होंने ने कहा कि कंपनी 2023 की पहली छमाही में 3,474 गाड़ियां बेच चुकी हैं, जो सालाना आधार पर 97 प्रतिशत वृद्धि है।

पिता बेचते थे फल, बेटे ने खड़ी कर दी 400 करोड़ की कंपनी, मेहनत से हासिल किया मुकाम

साल 1984 में रघुनंदन ने अपना पहला आइसक्रीम ब्रांड नेचुरल्स शुरू किया

कस्टमर की संख्या बढ़ाने के लिए रघुनंदन ने मसालेदार पाव भाजी भी बेची

नई दिल्ली, एजेंसी। दुनिया में बहुत से ऐसे लोग हैं जो आर्थिक रूप से कमजोर थे। लेकिन उन्होंने अपनी मेहनत और लगन के दम पर नई ऊंचाइयों को छुआ है। आज हम आपको एक ऐसे ही शख्स के बारे में बताते जा रहे हैं, जिसने अपनी मेहनत के दम पर 400 करोड़ रुपये की कंपनी खड़ी कर दी है। सफलता की ये कहानी है नेचुरल्स आइसक्रीम प्रोडक्ट को ब्रांड बनाने की। साल 1984 में मुंबई में रघुनंदन श्रीनिवास कामत ने इसकी शुरुआत की थी। कामत ने नेचुरल आइसक्रीम को हर घर में पहुंचाने के लिए अपनी पूरी जान लगा दी। आइए आपको बताते हैं कैसे उन्होंने इतनी सफलता हासिल की और किस तरह से अपनी बिजनेस को इतना आगे बढ़ाया।



रघुनंदन श्रीनिवास कामत के पिता कर्नाटक के मैंगलोर जिले के एक गांव में आम का ठेला लगाते थे। रघुनंदन ने अपने पिता से फल का सही चुनाव करना और उसे संरक्षित करना सीखा। कई साल तक पिता के साथ रहकर उन्होंने फलों का चुनाव करना और उसे प्रीजर्वड करना सीखा, फिर बिजनेस करने की प्लानिंग से मुंबई आ गए। रघुनंदन ने साल 1984 में 14 फरवरी को अपना पहला आइसक्रीम ब्रांड नेचुरल्स शुरू किया और मुंबई के जुहू में पहला स्टोर खोला। उस समय उनकी कंपनी में सिर्फ चार कर्मचारी थे और

आइसक्रीम के 10 प्लेवर के साथ बिजनेस शुरू किया।

आइसक्रीम के साथ बेवी पावभाजी

जब रघुनंदन ने आइसक्रीम का बिजनेस शुरू किया तो उनके जुहू स्थित आइसक्रीम पालर पर ज्यादा लोग नहीं आ रहे थे। वह नेचुरल आइसक्रीम बना रहे थे। लेकिन ग्राहकों की संख्या काफी कम थी। ऐसे में उन्हें एक तरीका सूझा। रघुनंदन ने आइसक्रीम के साथ मसालेदार पाव भाजी का काम भी शुरू किया। अब पावभाजी खाने के बाद लोगों को तीखा लगता तो वह कामत की की मीठी और ठंडी आइसक्रीम खाते। वह केवल फल, दूध और चीनी से आइसक्रीम बना रहे थे। इसमें कोई मिलावट नहीं थी। यह वजह रही कि लोगों को धीरे-धीरे उनपर विश्वास बढ़ने लगा। रघुनंदन के आइसक्रीम पालर पर ग्राहकों की संख्या बढ़ने लगी।

छोटी सी दुकान से किया बड़ा धमाल

कामत ने जुहू के कोलीवाड़ा इलाके में 200 वर्ग फीट की अपनी छोटी दुकान से पहले साल में 5,00,000 रुपये का कारोबार किया। एक साल बाद उन्होंने आइसक्रीम का कंटील ब्रांड बनाने के लिए पाव भाजी भोजना बंद कर दिया। कामत का छह टेबल वाला रेस्तरां अब 5 स्वाद में फलों की जमी हुई आइसक्रीम पेश कर रहा था। इसमें कस्टर्ड सेब, काजू किचमिस, आम, चॉकलेट और स्ट्रॉबेरी प्लेवर के आइसक्रीम शामिल थे।

आज करोड़ों का कारोबार

आज नेचुरल आइसक्रीम के देशभर में 135 से ज्यादा आउटलेट हैं। इन आउटलेट पर कटहल, कच्चा नारियल, काला जामून जैसे 20 फ्लेवर्स की आइसक्रीम बिक रही है। मीडिया रिपोर्ट्स के मुताबिक, नेचुरल आइसक्रीम का टर्नओवर 400 करोड़ को पार कर गया है। कामत ने अपनी आइसक्रीम की इस खासियत को करीब 4 दशक से बनाए रखा है कि इसमें कोई भी कलर या केमिकल नहीं मिलाया जाता।

इंडिया- मिडिल ईस्ट कॉरिडोर है फायदेमंद, हैं कई चुनौतियां भारत की स्टॉक मार्केट दुनिया की सबसे महंगी, कमाई की संभावनाएं सबसे अच्छी

नई दिल्ली, एजेंसी। दिल्ली में जी20 समिट में एक अहम घोषणा हुई। समिट में इंडिया-मिडिल ईस्ट-यूरोप इकोनॉमिक कॉरिडोर बनाने की घोषणा की गई। इस कॉरिडोर का फायदा भारत, यूएई, सऊदी अरब, अमेरिका, फ्रांस, जर्मनी, इटली और यूरोपीय यूनियन समेत आठ देशों को इस प्रोजेक्ट का फायदा मिलेगा। दो महाद्वीपों में फैला एक अंतरराष्ट्रीय रेल और शिपिंग मार्ग एशिया, अरब की खाड़ी और यूरोप के बीच कनेक्टिविटी और आर्थिक गतिविधियों बढ़ेगी, जिसका फायदा इकोनॉमी को बढ़ाने में मिलेगा। इतना ही नहीं भारत के मुंबई से शुरू होने वाला यह कॉरिडोर चीन के बेल्ट एंड रोड इनिशिएटिव का विकल्प होगा। इतना ही नहीं ये कॉरिडोर भारत और अरब देशों के बीच के संबंधों को मजबूत करेगा।



इस कॉरिडोर के रूट की शुरुआत समुद्री मार्ग से मुंबई से जैबल अली, यूएई से शुरू होकर अगला पड़ाव रेल के जरिए सऊदी अरब और जॉर्डन से इजराइल के ह्राफिया पोर्ट तक होगा। वहीं तीसरा हिस्सा ह्राफिया पोर्ट से ग्रीस में पीरियस होते हुए यूरोपीय यूनियन में प्रवेश करेगा। हालांकि इस प्रोजेक्ट के कॉस्ट को लेकर कहीं कोई बात नहीं की गई है। इस कॉरिडोर से माल दुलाई पर आने वाले खर्च के बारे में भी कोई बात नहीं की गई है। मौजूदा वक्त में मुंबई से ग्रीस तक स्वेज नहर के जरिए परिवहन होता है, जो कि ट्रांसपोर्टेशन का किफायती रास्ता है। आईएमईसी

कॉरिडोर को स्वेज नहर वाले मार्ग से और अधिक किफायती होना होगा, जो थोड़ा मुश्किल लग रहा है। जमीन के मुकाबले समुद्र के रास्ते परिवहन करना आसान और सस्ता होता है। रोड और रेल के मुकाबले जहाज से माल दुलाई सस्ता और आसान रहा है। रेल और रोड के जरिए माल दुलाई इंधन और खर्च दोनों को बढ़ाता है। स्वेज कैनल यूरोप से भारत तक समुद्री रास्ते से माल दुलाई का सस्ता विकल्प है।

भले ही समंदर का रास्ता लंबा हो, लेकिन फिर भी लो रेल माल दुलाई से सस्ता पड़ता है। इसे अमेरिका के पनामा कैनल के फॉर्मूले से समझते हैं। अमेरिका पूर्व से पश्चिम तक माल दुलाई पनामा कैनल के जरिए करता है। पनामा कैनल रेल मार्ग से काफी लंबा है, लेकिन भारी भरकम कैनल फीस देने के बावजूद ये काफी किफायती है। एक और उदाहरण से समझ लेते हैं। ओडिशा को माडिंगिंग का प्रमुख राज्य है। ये दक्षिण और पश्चिम राज्यों के पावर स्टेशन को कोल भेजने का काम करता है। पहले ये काम रेल के जरिए होता था, लेकिन पिछले कुछ सालों से समंदर के जरिए पारादीप पोर्ट के जरिए आंध्र प्रदेश, तमिलनाडु तक भेजे जाते हैं। भले ही ये रास्ता लंबा है, लेकिन सस्ता होने की वजह से अब समुद्री रास्ते से ही माल दुलाई होती है। समुद्री मार्ग कैसे रेल या सड़क मार्ग से सस्ता पड़ता है, इसे आंकड़ों से समझते हैं। ओडिशा के पारादीप से गुजरात के देहज पोर्ट तक कोल

भेजने में 256 रुपये प्रति टन का खर्च आता है। लोडिंग के खर्च को जोड़ दें तो ये 560 रुपये प्रति टन तक पहुंच जाता है। ये खर्च रेल से माल दुलाई पर आने वाले खर्च का आधा है। अभी तक ये स्पष्ट नहीं हो पाया है कि इंडिया-मिडिल ईस्ट-यूरोप इकोनॉमिक कॉरिडोर स्वेज नहर से छोटा है या नहीं। हो सकता है कि ये रास्ता छोटा हो, लेकिन रेल लाइन का क्या अगर मैप को देखें तो सऊदी अरब से लेकर जॉर्डन के बीच रेल मार्ग को पहाड़ों से होकर गुजरना होगा। दो मैप दिख रहा है, उससे अंदाजा लगाया जा रहा है कि रेल मार्ग लंबा हो सकता है। शिप से रेल और फिर रेल से शिप पर माल को लोडिंग और अनलोडिंग का खर्च भी अतिरिक्त होगा। खर्च के साथ-साथ इसमें लगने वाला समय भी बढ़ेगा। बार-बार माल की लोडिंग और अनलोडिंग से इंश्योरेंस कॉस्ट भी बढ़ने की संभावना है, क्योंकि कार्गो डैमेज का रिस्क बढ़ जाएगा।

भारत का स्टॉक मार्केट दुनिया में सबसे महंगा है। जियोजित फाइनेंशियल सर्विसेज के मुख्य निवेश रणनीतिकार वी के विजयकुमार का कहना है कि हाल में हुए सुधार के बाद भी, निफ्टी वित्त वर्ष 2024 को इनकम के करीब 20 गुना पर कारोबार कर रहा है। इससे भारत दुनिया का सबसे महंगा बाजार बन गया है। एक खबर के मुताबिक, इस महीने की शुरुआत में शुरू हुई एफपीआई की बिक्री 22 सितंबर को खत्म सप्ताह में भी जारी रही। इसी महीने अब तक के 15 कारोबारी सत्र में, 11 दिनों में एफआईआई विक्रेता रहे।



खबर के मुताबिक, एनएसडीएल के आंकड़ों के मुताबिक, 22 सितंबर तक एफपीआई ने 10164 करोड़ रुपए की इक्विटी बेची। इसमें प्राइमरी मार्केट के जरिए से थोक सौदे और निवेश शामिल हैं। विजयकुमार ने कहा कि इस महीने अब तक नकदी बाजार में एफआईआई ने 18260 करोड़ रुपए की बिक्री की है। हालिया गिरावट के बाद भी वैल्यूएशन ऊंचा बना हुआ है। अमेरिकी बॉन्ड यील्ड आकर्षक है (यूएस 10-वर्षीय बॉन्ड यील्ड लगभग 4.49 प्रतिशत है)। एफआईआई बिक्री पर दबाव डाल सकते हैं। उनका कहना है कि जब अमेरिका में 10 साल की बॉन्ड यील्ड करीब 4.49 प्रतिशत है और डॉलर इंडेक्स 105 से

ऊपर है, तो एफआईआई से एग्रेसिव तरीके से खरीदारी की उम्मीद करने का कोई मतलब नहीं होगा।

कमाई की संभावनाएं सबसे अच्छी

विजयकुमार ने कहा कि इसमें कोई संदेह नहीं कि दुनिया की बड़ी अर्थव्यवस्थाओं के बीच भारत में विकास और कमाई की संभावनाएं सबसे अच्छी हैं। इसलिए, अगर बाजार में 3 से 4 प्रतिशत की गिरावट आती है, तो एफआईआई खरीदार बन सकते हैं, भले ही अमेरिकी बॉन्ड में रूझान ऊंचा हो। एफआईआई की बिक्री घरेलू निवेशकों के लिए एक अवसर हो सकती है, जिन्हें डॉलर इंडेक्स और यूएस बॉन्ड यील्ड के बारे में चिंता करने की जरूरत नहीं है।

9.5 करोड़ पाकिस्तानी गरीबी में, आर्थिक स्थिरता के लिए तत्काल सुधार की जरूरत: विश्व बैंक



इस्लामाबाद एजेंसी। विश्व बैंक ने कहा है कि पिछले वित्त वर्ष में पाकिस्तान में गरीबी बढ़कर 39.4 प्रतिशत हो गई है। खराब आर्थिक हालात के कारण 1.25 करोड़ से अधिक लोग इसकी चपेट में आए हैं और वित्तीय स्थिरता हासिल करने के लिए देश को तत्काल कदम उठाने होंगे। एक खबर के अनुसार वाशिंगटन स्थित ऋणदाता ने शुक्रवार को एक मसौदा नीति का अनावरण किया। इसे पाकिस्तान की अगली सरकार के लिए सभी हितधारकों की मदद से तैयार किया है। विश्व बैंक के अनुसार पाकिस्तान में गरीबी एक साल के भीतर 34.2 प्रतिशत से बढ़कर 39.4 प्रतिशत हो गई है। इसके साथ ही 1.25 करोड़ से अधिक लोग गरीबी रेखा से नीचे आ गए हैं। पाकिस्तान में 3.65 अमेरिकी डॉलर प्रतिदिन के आय स्तर को गरीबी रेखा माना जाता है। मसौदा नीति में कहा गया कि लगभग 9.5 करोड़ पाकिस्तानी अब गरीबी में रहते हैं। पाकिस्तान के लिए विश्व बैंक के प्रमुख अर्थशास्त्री टोबियास हक ने कहा कि पाकिस्तान का आर्थिक मॉडल अब गरीबी कम नहीं कर रहा है और समकक्ष देशों के मुकाबले यहां जीवन स्तर घट रहा है।

एपल, सैमसंग जैसी कंपनियों को राहत, बिना लाइसेंस एक साल और आयात कर सकेगें कम्प्यूटर, लैपटॉप

नई दिल्ली, एजेंसी। भारत सरकार लैपटॉप, टैबलेट और पर्सनल कम्प्यूटर के आयात के लिए लाइसेंस की अनिवार्यता की समयसीमा को और एक साल तक बढ़ा सकती है। सरकार के दो वरिष्ठ अधिकारियों ने यह जानकारी दी है। एपल, सैमसंग और लेनोवो जैसी बड़ी कंपनियों के लिए बहुत राहत की बात होगी।



सरकार ने तीन अगस्त को अचानक बिना लाइसेंस इलेक्ट्रॉनिक उपकरणों के आयात पर प्रतिबंध लगा दिया था। इसका मकसद खराब गुणवत्ता वाले लैपटॉप, टैबलेट और पर्सनल कम्प्यूटरों के देश में आने से रोकना और घरेलू उत्पादन को बढ़ावा देना था। इससे बड़ी कंपनियों को भारी नुकसान उठाना पड़ा था। उद्योग जगत के विरोध के बाद सरकार ने इस योजना को लागू करने की समयसीमा तीन महीने बढ़ा दी थी। सूत्रों के मुताबिक, अब सरकार ने एक बार इसके क्रियान्वयन की समय सीमा को

एक साल बढ़ा दी है। इसका मतलब है कि अगले साल सितंबर तक बिना लाइसेंस के लैपटॉप, टैबलेट और पर्सनल कम्प्यूटर आयात किए जा सकेंगे। इधर, आयकर विभाग ने करदाताओं से कहा है कि अगर आपको जल्दी रिफंड चाहिए तो वे पहले के बकायों के संबंध में विभाग को जानकारी दें। सोशल मीडिया पर विभाग ने कहा, वित्त वर्ष 2022-23 के लिए रिफंड को जल्दी पूरा करने के लिए

उसके पहले के बकायों के संबंध में जो भी जानकारी मांगी जा रही है, उसे तुरंत देना चाहिए। कुछ करदाताओं को पहले के बकायों के संबंध में नोटिस मिला था। इस पर इन लोगों ने आयकर विभाग से सोशल मीडिया पर सवाल किया था। इसके जवाब में विभाग ने कहा, यह करदाताओं के लिए एक अच्छा उपाय है जहां उनको न्याय दिलाने के लिए एक अवसर दिया जा रहा है। ऐसे में उनको मदद करनी चाहिए।

पांच लाख करोड़ रुपये तक पहुंचेगी सेमीकंडक्टर की मांग

केन्द्रीय मंत्री अश्विनी वैष्णव ने कहा कि आने वाले समय में सेमीकंडक्टर की मांग बढ़कर पांच लाख करोड़ रुपये होगी। यह अभी दो लाख करोड़ रुपये है। माइक्रोन के प्लांट से पहले चिप का उत्पादन दिसंबर, 2024 से होगा। दो बड़े सेमीकंडक्टर प्रस्ताव प्रक्रिया में हैं। आने वाले कुछ महीनों में इन पर फैसला हो जाएगा। गुजरात के साणंद में माइक्रोन के सेमीकंडक्टर प्लांट के भूमिपूजन पर वैष्णव ने कहा कि परियोजनाएं एक विशेष क्षेत्र पर ध्यान केंद्रित करेंगी, जहां भारत वैश्विक स्तर पर चिप के क्षेत्र में एक अगुवा के रूप में उभर सकता है। वैश्विक सेमीकंडक्टर कंपनियां इस क्षेत्र में भारत की प्रगति और जटिल नीतिगत निर्णयों को क्रियान्वित करने की क्षमता को देख रही हैं। इसने भारत को एक प्रमुख विश्वसनीय देश के रूप में विकसित किया है।

कपड़ा क्षेत्र में चीन की छोड़ी जगह हासिल करने के लिए समग्र दृष्टिकोण जरूरी: एसआईएमए

कोयंबटूर एजेंसी। वैश्विक बाजार में उपलब्ध अवसरों का लाभ उठाने के लिए कपड़ा और परिधान उद्योग को दीर्घकालिक नजरिए के साथ एक समग्र दृष्टिकोण अपनाना चाहिए। साउदर्न इंडिया मिल्स एसोसिएशन (एसआईएमए) के अधिकारियों ने शनिवार को यह बात कही। उन्होंने कहा कि रोजगार देने के लिए जगह के रूप में 30,000 करोड़ रुपए का राजस्व देता है और 44 अरब अमेरिकी डॉलर की विदेशी मुद्रा अर्जित करता है। एसआईएमए के



चेयरमैन एस के सुंदरमन ने कहा कि उद्योगों को हाल के दिनों में कच्चे माल के मोचों पर संरचनात्मक मुद्दों, उत्पादन की उच्च लागत, संचालन के पैमाने सहित अन्य चुनौतियों का सामना करना पड़ रहा है। उन्होंने कहा कि एसोसिएशन संरचनात्मक मुद्दों का समाधान करने और वैश्विक प्रतिस्पर्धात्मकता बढ़ाने का प्रयास करेगा। एसोसिएशन के अधिकारियों के अनुसार केंद्र सरकार कपड़ा और परिधान उद्योग की वैश्विक प्रतिस्पर्धात्मकता बढ़ाने पर जोर दे रही है और उसने कई मुद्दों पर ध्यान दिया है। एक प्रेस बयान में उन्होंने कहा, हालांकि, कुछ क्षेत्रों में नीति संबंधी खामियों और सरकारी बकाया वापस करने में देरी से उद्योग को लगातार उच्च वृद्धि दर हासिल करने में दिक्कत हो रही है। सुंदरमन ने केन्द्रीय कपड़ा मंत्री पीयूष गोयल से अग्रिम प्राधिकरण योजना के तहत आयातित वीएसएफ (विस्कोस स्टैपल फाइबर) और सभी विशेष तथा मूल्य वर्धित फाइबर और फिब्रामेंट्स को छूट देने का आग्रह किया।

भारत से दुश्मनी ली तो नहीं गल पाएगी टूटो की दाल, लगेगा 3 लाख करोड़ का फटका

नई दिल्ली, एजेंसी। भारत और कनाडा के बीच बढ़ते कूटनीतिक विवाद के बाद दोनों देशों के बीच व्यापारिक संबंधों को झटका लग रहा है। दोनों देशों के व्यापार को नुकसान उठाना पड़ रहा है। सबसे ज्यादा नुकसान कनाडा को हो रहा है। ऐसा इसलिए क्योंकि कनाडा की इकोनॉमी बहुत हद तक भारत और भारतीयों पर निर्भर करती है। न केवल भारत के साथ कनाडा का आयात-निर्यात प्रभावित होगा, बल्कि कनाडा में बसे भारतीय, जो वहां की इकोनॉमी में बड़ा रोल



निभाते हैं उनकी नाराजगी झेलनी पड़ सकती है। भारतीय जो कनाडा की इकोनॉमी में हर साल 3 लाख करोड़ का योगदान देते हैं, उनकी नाराजगी वहां की अर्थव्यवस्था पर भारी पड़ सकती है। कनाडा में बसे और कनाडा जाकर पढ़ने वाले भारतीय हर साल वहां की इकोनॉमी में 3 लाख करोड़ का योगदान देते हैं। अगर दोनों देशों के बीच संबंध बिगड़े तो कनाडा को इसका नुकसान उठाना पड़ सकता है। कनाडा में बसे 20 लाख

भारतीयों वहां की अर्थव्यवस्था में बड़ा रोल निभाते हैं। उनका हर सेक्टर में दबदबा है। सिर्फ कनाडा जाकर पढ़ने वाले करीब साढ़े तीन भारतीय छात्र वहां की इकोनॉमी में 4.9 अरब डॉलर का योगदान देते हैं। कनाडा में लगभग हर सेक्टर में भारतीयों का दबदबा है। चाहे खेती हो या आईटी, ट्रैवल हो या बिजनेस। प्रिंपटी, रिसर्च, स्मॉल बिजनेस में सबसे ज्यादा योगदान भारतीयों का और भारत ते निवेश का है।

खिले निवेशकों के चेहरे, लगा 20 प्रतिशत का अपर सर्किट

नई दिल्ली, एजेंसी। पिछले हफ्ते खबर आई की थी जेपी मॉर्गन इंडेक्स में इंडियन गवर्नमेंट बॉन्ड को शामिल किया जाएगा। शेयर बाजार के लिए यह अच्छी और बड़ी खबर है। इस न्यूज का असर दिखना शुरू हो गया है। पीएनबी गिल्ट्स के शेयरों की कीमतों में शुक्रवार को 20 प्रतिशत की तेजी देखने को मिली। कंपनी के शेयर 100 रुपये से भी कम है। बला दें, पीएनबी गिल्ट्स गवर्नमेंट बॉन्ड्स को बेचने का काम करती है। शुक्रवार को 20 प्रतिशत का अपर सर्किट लगने के बाद कंपनी के शेयर 81.5 रुपये के लेवल पर बंद हुआ था। यह कंपनी का 52 चीक हाई है। बीते एक साल के दौरान कंपनी के शेयरों की कीमतों में 30 प्रतिशत से अधिक की तेजी देखने को मिली है।

भारत का ऑस्ट्रेलिया के खिलाफ सबसे बड़ा 400 रन का स्कोर राहुल-सूर्या ने जमाई फिफटी



श्रेयस अय्यर शानदार वापसी 105 रन बनाए

ऑस्ट्रेलिया-भारत दूसरा वनडे शुभमन गिल ने ठोका 6वां शतक

इंदौर (एजेंसी)। टीम इंडिया ने वनडे सीरीज के दूसरे मुकाबले में ऑस्ट्रेलिया को 400 रन का टारगेट दिया है। टीम ने पहले बल्लेबाजी करते हुए 50 ओवर में 5 विकेट पर 399 रन बनाए। यह भारत का ऑस्ट्रेलिया के खिलाफ वनडे क्रिकेट में सबसे बड़ा स्कोर है। इससे पहले, भारतीय टीम ने 2013 में बेंगलुरु में 383 रन का स्कोर बनाया था। इंदौर के होल्कर स्टेडियम में ऑस्ट्रेलिया ने टॉस जीतकर बॉलिंग चुनी। भारतीय ओपनर शुभमन गिल (104 रन) और श्रेयस अय्यर (105 रन) ने शतकीय पारियां खेलीं, जबकि केएल राहुल और सूर्यकुमार यादव ने अर्धशतक जमाए। ऑस्ट्रेलियाई टीम से कैमरून ग्रीन ने 2 विकेट लिए। गिल-अय्यर की हुई शतकीय साझेदारी-16 रन पर गायकवाड का विकेट गंवाने के बाद गिल और अय्यर ने शतकीय साझेदारी की। दोनों अर्धशतक जमा चुके हैं। पावरप्ले में भारत की हुई मजबूत शुरुआत पहले बल्लेबाजी करने उतरी भारतीय टीम को गिल और अय्यर ने शानदार शुरुआत दिलाई। 16 पर गायकवाड का विकेट गंवाने के बाद गिल ने अय्यर के साथ अर्धशतकीय साझेदारी की।



शुभमन गिल ने रोहित शर्मा को पछाड़ा, 2023 में लगाए सर्वाधिक छक्के

इंदौर (एजेंसी)। शुभमन गिल को उनके करियर की शुरुआत में ही एक पीढ़ीगत प्रतिभा के रूप में पहचाना जाने लगा था। 2019 में अंतरराष्ट्रीय क्रिकेट में पदार्पण करने के बाद पंजाब के बल्लेबाज ने अब तक अपनी क्षमता दिखाई है कि वह क्या कर सकते हैं। गिल इस साल अंतरराष्ट्रीय क्रिकेट में भारत के लिए सबसे ज्यादा रन बनाने वाले खिलाड़ी हैं। शुभमन ने भारतीय कप्तान रोहित शर्मा के 43 छक्कों की संख्या को भी पीछे छोड़ दिया जो इस साल अंतरराष्ट्रीय क्रिकेट में पूर्ण सदस्य देश के किसी भी बल्लेबाज द्वारा सबसे ज्यादा है। ऑस्ट्रेलिया के खिलाफ मोहल्लों में पहले वनडे में 63 गेंदों में 74 रनों की शानदार पारी खेलकर भारत को पांच विकेट से जीत दिलाने के बाद सभी की निगाहें 24 सितंबर रविवार को इंदौर में दूसरे गेम में 24 वर्षीय खिलाड़ी पर थीं। शुभमन ने सावधानीपूर्वक शुरुआत की। ऑस्ट्रेलिया द्वारा पहले क्षेत्ररक्षण करने का निर्णय लेने के बाद उन्होंने पहली 19 गेंदों में नौ रन बनाए। हालांकि उन्होंने नौवें ओवर में सीन एबॉट को एक चौका और एक छक्का जड़कर गियर बदला। इसके बाद शुभमन ने कैमरून ग्रीन द्वारा फेंके गए अगले ओवर में एक और चौका और छक्का लगाया। बारिश के कारण खेल रुकने से पहले दाएं हाथ के बल्लेबाज ने 2023 में 44 अंतरराष्ट्रीय छक्के लगाए।

2023 में अंतरराष्ट्रीय क्रिकेट में भारत के लिए सर्वाधिक छक्के

शुभमन गिल - 44*
रोहित शर्मा - 43

पहले वनडे में शानदार अर्धशतक बनाने के बाद स्तुराज गायकवाड़ इसे फालो नहीं कर सके और जोश हेजलवुड ने उन्हें सिर्फ 8 रन पर आउट कर दिया। पहले मैच में रन आउट होने वाले श्रेयस अय्यर को नंबर 3 पर बल्लेबाजी करने का एक और मौका मिला। मुंबई के बल्लेबाज ने साहस के साथ बल्लेबाजी की और अपना अर्धशतक पूरा करने के लिए कई चौके लगाए। श्रेयस को उम्मीद होगी कि वह अपनी तेज शुरुआत का भरपूर फायदा उठाए और बड़ा स्कोर बनाए।

लेवीटोव इंटरनेशनल शतरंज विश्वनाथन आनंद नें अरोनियन को हराया



एम्स्टर्डम, नीदरलैंड (एजेंसी)। भारत के पाँच बार के विश्व शतरंज चैम्पियन विश्वनाथन आनंद ने एक बार फिर अंतरराष्ट्रीय शतरंज के फटाफट फॉर्मेट रैपिड शतरंज में वापसी की है। क्लासिकल शतरंज से लंबे समय से दूर आनंद लगातार विश्वस्तर पर रैपिड शतरंज में नजर आ रहे हैं और इस बार वह लेवीटोव इंटरनेशनल शतरंज में दुनिया के नौ अन्य खिलाड़ियों के साथ डबल राउंड रॉबिन आधार पर कुल 18 राउंड का टूर्नामेंट खेल रहे हैं। फिलहाल दो दिन के बाद कुल 9 राउंड खेले जा चुके हैं और आनंद 5.5 अंक बनाकर तीसरे स्थान पर चल रहे हैं। नौ राउंड में आनंद ने अभी तक सिर्फ एक मुकाबला हारा है जबकि तीन जीत और पाँच ड्रॉ के शानदार परिणाम हासिल किए हैं। आनंद ने इस दौरान सबसे आगे चल रहे यूएसए के लेवोन अरोनियन और वेसली सो, रूस के यान नेपोमनिशो को पराजित किया है जबकि अजरबैजान के ममेद्यारोव, रूस के डेनियल दुबोव, ब्लादिमीर क्रामनिक, इजराइल के बोरीस गुल्लंड और रूस के पीटर स्वीडलर से बाजी ड्रॉ खेली है, उन्हें एकमात्र हार रूस के अलेक्जेंडर ग्रीसचुक से मिली। फिलहाल नेपोमनिशो और ग्रीसचुक 6 अंक बनाकर पहले स्थान पर चल रहे हैं।

एशियाई खेल : पूजा वस्त्राकर की शानदार गेंदबाजी बांग्लादेश को हराकर फाइनल में पहुंचा भारत

हांगझोउ (एजेंसी)। पूजा वस्त्राकर की शानदार गेंदबाजी से भारतीय महिला क्रिकेट टीम ने बांग्लादेश को हराकर फाइनल में प्रवेश कर लिया। वहिने हाथ की तेज गेंदबाज पूजा ने भारत से रवानगी से ठीक पहले टीम में अंजलि सरवानी की जगह ली थी। उन्होंने चार ओवर में 17 रन देकर चार विकेट लिए जो उनका सर्वश्रेष्ठ प्रदर्शन है। बांग्लादेश की टीम 17.5 ओवर में 51 रन पर आउट हो गई जो भारत के खिलाफ उसका न्यूनतम स्कोर है। वस्त्राकर और टिट्टास साधु ने नई गेंद से कह कर बरपाते हुए बांग्लादेश के बल्लेबाजों को बांधे रखा। सिर्फ कप्तान निगार सुल्ताना (12) ही दोहरे अंक तक पहुंच सकी। भारत ने 8.2 ओवर में ही लक्ष्य हासिल कर लिया। कनिका आहुजा (नाबाद 1) और जेमिमा रोड्रिग्स (नाबाद 20) ने टीम को जीत तक पहुंचाया। भारत ने कप्तान स्मृति मंधाना (सात) और शेफाली वर्मा (17) के विकेट गंवाए। भारतीय टीम नियमित कप्तान हरमनप्रीत कौर के बिना खेल रही है जो मैचों का निलंबन झेल रही है। हरमनप्रीत को कुछ महीने पहले एक श्रृंखला में बांग्लादेशी अंपायरिंग की आलोचना करने के कारण निलंबन झेलना पड़ा था। वस्त्राकर ने पहली ही गेंद पर शायी रानी (0) को आउट करके बेहतरीन शुरुआत की। उन्होंने इसी ओवर में शमीमा सुल्ताना को पापाबाधा आउट किया जबकि शोभना मोस्तारी भी टिक नहीं सकी। पहले तीन ओवर में तीन विकेट लेकर पूजा ने भारत का शिकंजा कस दिया। टिट्टास ने उनका बखूबी साथ देते हुए सोरना अख्तर को बोल्ट किया। बीच के ओवरों में स्पिनरों ने बल्लेबाजों को खुलकर खेलने नहीं दिया। कुछ बल्लेबाजों के रनआउट होने से बांग्लादेश की मुश्किलें और बढ़ गईं।



क्रिकेट विश्व कप 2023-सूर्यकुमार को लेकर गौतम गंभीर ने कहा

यह एक बहुत बड़ा जुआ होगा



नई दिल्ली (एजेंसी)। सूर्यकुमार यादव ने 590 दिनों के लंबे इंतजार के बाद आखिरकार ऑस्ट्रेलिया के खिलाफ मोहल्लों में श्रृंखला के शुरुआती मैच के दौरान एक अच्छे वनडे अर्धशतक जमाया। इस महत्वपूर्ण पारी ने न केवल प्रतिभाशाली बल्लेबाज के लिए पुनरुत्थान का संकेत दिया बल्कि एक प्रसंगिक सवाल भी उठाया यह क्या यह अकेला प्रदर्शन उन्हें आगामी विश्व कप के लिए भारत की शुरुआती एकादश में

जगह की गारंटी देता है? क्रिकेट जगत के दिग्गज गौतम गंभीर का मानना है कि इसकी संभावना है, लेकिन इसके साथ ही कप्तान रोहित शर्मा और मुख्य कोच राहुल द्रविड़ के लिए चेतावनी भी जुड़ी है। गंभीर ने कहा, अगर सूर्यकुमार यादव आपकी पहली प्लेइंग इलेवन में हैं तो मैं चाहूंगा कि वह 6-7 नंबर पर बल्लेबाजी करें, लेकिन बड़ा सवाल यह होगा कि नंबर 5 पर कौन बल्लेबाजी करेगा। फिर जडेजा नंबर 5 पर बल्लेबाजी कर सकते हैं, हार्दिक 6 नंबर पर और सूर्यकुमार फिनिशर के रूप में जहां वह अंतिम 15-20 ओवरों में बल्लेबाजी कर सकते हैं। फिर भी दक्षिणपूर्वी ने समझदारी से बताया कि यह रणनीति अपने जोखिमों और जटिलताओं से रहित नहीं है। उन्होंने कहा, लेकिन यह तय करना एक बड़ा जुआ होगा कि आप जडेजा को नंबर 5 पर चाहते हैं और सूर्यकुमार को जिस फॉर्म में वह वनडे क्रिकेट में हैं, नंबर 7 पर चाहते हैं। इससे शीर्ष चार पर काफी जिम्मेदारी आ जाएगी।

एशियाई खेल भारतीय पुरुष हॉकी टीम की धमाकेदार शुरुआत, उज्बेकिस्तान को 16-0 से हराया

हांगझोउ (एजेंसी)। चीन के हांगझोउ में चल रहे 19वें एशियाई खेलों में रविवार को भारतीय पुरुष हॉकी टीम ने अपने पूल ए के पहले मुकाबले में उज्बेकिस्तान को 16-0 से हराकर धमाकेदार शुरुआत की। भारत ने आज यहां अपने पहले मुकाबले के 7वें मिनट में ललित कुमार उपाध्याय ने पहला गोल किया। इस बीच वरुण ने अपनी ड्रैग-फ्लिक को गोल में तब्दील कर भारत की बढ़त 2-0 कर दिया।



दूसरे क्वार्टर में भारतीय टीम ने अपने अटक और डिफेंस की बदौलत उज्बेकिस्तान पर दबाव बनाए रखा। अभिषेक ने मनदीप के लेफ्ट फ्लैंक को गोल तब्दील बढ़त को कर 3-0 कर दिया। इसके ठीक अगले मिनट ही मनदीप सिंह ने एक बेहतरीन पास को गोलपोस्ट में पहुंचाकर टीम के स्कोर में इजाफा किया। ललित कुमार उपाध्याय ने एक और गोल कर टीम का स्कोर 5-0 पहुंचा दिया। मनदीप सिंह ने एक के एक दो गोल करते भारत का स्कोर 7-0 पहुंचा दिया।

पहले हाफ तक भारत ने 7-0 से अपनी बढ़त बना ली थी और उसने उज्बेकिस्तान को गोल करने का कोई मौका नहीं दिया। दूसरे हाफ की शुरुआत भारत ने रोमांचक अंदाज में की, भारतीय खिलाड़ियों ने फिर लगातार दो गोल कर भारत का स्कोर 9-0 पहुंचा दिया। 38वें मिनट में अमित रोहिदास तो 42वें मिनट में सुखजीत सिंह ने गोल दागकर टीम की बढ़त में इजाफा किया। वरुण कुमार ने लगातार दो गोल दागे। इसी बीच ललित उपाध्याय ने अपना चौथा गोल किया। भारतीय खिलाड़ी संजय ने 57वें मिनट में एक पेनल्टी कॉर्नर को गोल में तब्दील कर टीम का आखिरी गोल किया। इस तरह भारतीय हॉकी टीम ने उज्बेकिस्तान को 16-0 से हराकर एशियाई खेलों में अपनी धमाकेदार शुरुआत की। भारतीय टीम की ओर से ललित उपाध्याय (7वें, 24वें, 37वें और 53वें मिनट), वरुण कुमार (12वें, 50वें और 52वें मिनट), मनदीप सिंह (18वें, 27वें और 28वें मिनट), अभिषेक (17वें मिनट), सुखजीत सिंह (42वें मिनट), अमित रोहिदास (38वें मिनट) और संजय (57वें मिनट) ने गोल किया। भारतीय पुरुष हॉकी टीम मंगलवार को अपना अगला मुकाबला सिंगापुर से खेलेगी।

श्रीलंका को लगा बड़ा झटका, ऑलराउंडर वानिंदु हसरंगा विश्व कप 2023 से बाहर



कोलंबो (एजेंसी)। क्रिकेट विश्व कप 2023 को शुरू होने में कुछ दिन बचे हैं। वहीं इससे पहले श्रीलंका को बड़ा झटका लगा है क्योंकि स्टार ऑलराउंडर वानिंदु हसरंगा को क्रिकेट विश्व कप 2023 से बाहर कर दिया गया है। एक रिपोर्ट के अनुसार हसरंगा भारत में होने वाले इस प्रमुख कार्यक्रम में हिस्सा नहीं लेंगे। हैमिस्ट्रॉम की चोट के कारण उन्हें बाहर कर दिया गया है। श्रीलंका क्रिकेट के पास हसरंगा के प्रतिस्थापन की पुष्टि करने के लिए अभी भी चार दिन और हैं क्योंकि 28 सितंबर अंतिम विश्व कप टीम जमा करने का आखिरी दिन है। हसरंगा श्रीलंकाई टीम के लिए एक प्रमुख खिलाड़ी हो सकते थे क्योंकि आईपीएल में अपने अनुभव की बदौलत वह भारतीय परिस्थितियों को अच्छी तरह से जानते हैं। विश्व कप में स्पिन को भी सहायता मिलने की संभावना है और इसलिए हसरंगा उनकी टीम के लिए गेम चेंजर हो सकते थे। श्रीलंकाई टीम को उनकी काफी कमी खलेगी। पूरी संभावना है कि दासुन शनाका टीम का नेतृत्व करेंगे। उपमहाद्वीपीय परिस्थितियों में श्रीलंका छुट्टा रुस्तम हो सकता है। श्रीलंका टूर्नामेंट की शुरुआत 7 अक्टूबर को दिल्ली के अरुण जेटली स्टेडियम में दक्षिण अफ्रीका के खिलाफ मैच से करेगा। श्रीलंकाई टीम 2 नवंबर को मुंबई के वानखेडे स्टेडियम में मेजबान भारत से भिड़ेंगी, जहां दोनों टीमों में 12 साल पहले विश्व कप फाइनल में भिड़ी थीं।

आईसीसी विश्व कप 2023 के लिए श्रीलंका की संभावित टीम - दासुन शनाका (कप्तान), पथुम निसाका, दिमुथ करुणारते, चैरिथ असलिका, धनंजय डी सिलवा, कुसल मेंडिस, कुसल पररा, सदीरा समरविक्रमा, डुनिथ वेललांगे, मथीशा पथिराना, कासुन राजिथा, प्रमोद मुदुशान। दुष्मंथा चमीरा, लाहिरू कुमारा

पक्षपातपूर्ण रवैया ओलंपिक चार्टर के खिलाफ: ठाकुर

कोयंबटूर। केंद्रीय मंत्री अनुराग ठाकुर ने कहा कि अरुणाचल प्रदेश के तीन खिलाड़ियों को चीन द्वारा वीजा नहीं दिया जाना पक्षपातपूर्ण और ओलंपिक चार्टर के खिलाफ है और भारत को यह स्वीकार्य नहीं है। सूचना और प्रसारण और खेल मंत्री ठाकुर ने कहा कि पूर्वोत्तर का यह राज्य भारत का अभिन्न अंग है और रहेगा। उन्होंने कहा कि खिलाड़ियों के समर्थन में उन्होंने अपना चीन दौरा रद्द कर दिया है। अरुणाचल प्रदेश की तीन महिला वुशु खिलाड़ियों न्येमान वांग्सु, ओमिलु तेगा और मेयुंग लामु को एशियाई खेलों के लिए 'एन्क्रिप्टेशन' (मान्यता) देने से इनकार कर दिया गया है जो खिलाड़ियों के लिए वीजा के रूप में भी काम करता है। ठाकुर ने पत्रकारों से कहा, "आप देख सकते हो कि मैं चीन में नहीं हूँ। मैं कोयंबटूर में हूँ और अपने खिलाड़ियों के समर्थन में हूँ। एक देश का ऐसा पक्षपातपूर्ण रवैया जो ओलंपिक चार्टर के खिलाफ है, स्वीकार्य नहीं है।" उन्होंने कहा, "चीन का यह कदम भारत को स्वीकार्य नहीं है और इसी कारण से मैंने अपना चीन दौरा रद्द किया है क्योंकि उन्होंने अरुणाचल प्रदेश के खिलाड़ियों को एशियाई खेलों में भाग लेने का मौका नहीं दिया।



एशियाई खेल अर्जुन-अरविंद को नौकायन में रजत, काँक्स एट टीम दूसरे स्थान पर

हांगझोउ (एजेंसी)। भारतीय नौकायन खिलाड़ियों ने एशियाई खेलों में रविवार को शानदार शुरुआत करते हुए दो रजत और एक कांस्य पदक जीता। सुबह अर्जुन लाल जाट और अरविंद सिंह ने पुरुष लाइटवेट डबल स्कल स्पर्धा में रजत पदक जीतकर भारत का खाता खोला। भारतीय जोड़ी 6:28.18 सेकंड का समय निकालकर दूसरे स्थान पर रही। चीन के जुंजी फान और मान सुन ने 6:23.16 सेकंड का समय निकालकर स्वर्ण पदक हासिल किया। उज्बेकिस्तान के शखजोद नुरमातोव और सोबिरजोन सफरोलियेव ने कांस्य पदक अपने नाम किया। पुरुषों की काँक्स एट स्पर्धा में भारत और चीन के बीच कड़ा मुकाबला था जिसमें भारतीय टीम 5:43.01 सेकंड का समय निकालकर दूसरे स्थान पर रही। चीन ने 2:84 सेकंड से बाजी मारकर स्वर्ण पदक जीता। भारतीय टीम में नीरज, नरेश कलवानिया, नीतिश कुमार, चरणजीत सिंह, जसविंदर सिंह, भीम सिंह, पुनीत कुमार और आशीष शमित थे। इंडोनेशिया को कांस्य पदक मिला। जापान और उज्बेकिस्तान जैसे नौकायन के धुरंधरों की टीमों पाचवें और चौथे स्थान पर रही। काँक्सलेस पेयर में भारत के बाबुलाल यादव और लेख राम को कांस्य पदक मिला जिन्होंने 6:50.41 सेकंड का समय निकाला। हांगकांग चीन ने स्वर्ण और उज्बेकिस्तान ने रजत पदक जीता। भारत ने नौकायन में 33 सदस्यीय दल भेजा है। अरविंद ने पदक जीतने के बाद कहा कि उनका लक्ष्य स्वर्ण था लेकिन दो महीने पहले लगी चोट के कारण उनकी तैयारियां बाधित हुईं। उन्होंने कहा, 'हम 20.25 दिन अभ्यास नहीं कर सके क्योंकि मेरी कमर में चोट लगी थी।' उन्होंने कहा कि अगला लक्ष्य पेरिस ओलंपिक 2024 में पदक जीतना है। उन्होंने कहा, 'अब हम पेरिस ओलंपिक पर ध्यान केंद्रित करेंगे और 2026 एशियाई खेलों में स्वर्ण जीतने की कोशिश करेंगे। उनके साथी अर्जुन ने कहा, 'हमने स्वर्ण जीतने की पूरी कोशिश की। हमारे कोच ने कहा कि अपना सर्वश्रेष्ठ प्रयास करो। हम अपना व्यक्तिगत सर्वश्रेष्ठ प्रदर्शन नहीं दोहरा सके जो हमने पुणे में आर्मी नोडल सेंटर में किया था।



संक्षिप्त समाचार

छत्तीसगढ़ में महिलाएं चला रहीं अनोखा बैंक, यहां पैसे नहीं मिलते हैं बर्तन, आमदनी भी जबर्दस्त




रायपुर, एजेंसी। बैंक शब्द का नाम लेते ही रुपये पैसे की लेनेदन वाले बैंक या ब्लंड बैंक याद आ जाते हैं। लेकिन छत्तीसगढ़ में महिलाएं एक अनोखा बैंक चला रही हैं जहां रुपए पैसे या ब्लंड नहीं बल्कि बर्तन मिलते हैं। देश में स्वच्छ भारत अभियान के तहत लगभग 1560 ऐसे बर्तन बैंक चल रहे हैं। इन बैंकों से आम लोग विभिन्न आयोजनों, समारोह और पार्टी के लिए बर्तन किराए पर लेते हैं। शहरों में सिंगल यूज प्लास्टिक के प्रतिबंध के बाद इन बैंकों को आम नागरिकों को प्लास्टिक से बने डिस्पोजेबल आईएम जैसे- थाली, प्लेट, कटोरी, गिलास एवं चम्मच आदि के विकल्प के रूप में देखा जा रहा है। इतना ही नहीं बर्तन बैंकों से शहरी गरीब महिलाओं को स्वरोजगार के अवसर उपलब्ध हो रहे हैं। इन बैंकों को महिलाओं के लिए अतिरिक्त आमदनी के स्रोत विकसित करने के लिए भी एक अनूठा प्रयोग माना जा रहा है। अधिकतर बर्तन बैंक स्वयं सहायता समूह में महिलाओं द्वारा या फिर जन भागीदारी द्वारा चलाये जाते हैं। स्थानीय प्रशासन इसे शुरू करने के लिए रकम उपलब्ध करता है। छत्तीसगढ़ के अंबिकापुर में एक ऐसे ही बर्तन बैंक के संचालन से 3 लाख 85 हजार रुपये की आमदनी हुई है। ललिताना पांडे, दीदी बर्तन बैंक अध्यक्ष, अंबिकापुर का कहना है की भविष्य में बर्तन बैंक की क्षमता और बढ़ा कर शहर के बैंकवेट-हॉल, होटल आदि से टायअप करना चाहते हैं। कचरा मुक्त शहर बनाने में भी बर्तन बैंक महत्वपूर्ण भूमिका निभा रहे हैं। अधिकतर पार्टी या समारोह में बहुतायत उपयोग होने वाले सिंगल यूज प्लास्टिक यथा डिस्पोजल, थाली, कटोरी, चम्मच एवं गिलास आदि का प्रयोग होता है। इससे शहरों में कचरा फैलता है। नगर निगम रिसाली के निवासी, अंकु सिंह ने बताया की अपने पुत्रो पूषा सिंह के जन्मोत्सव की पार्टी में ये कुछ नया करना चाहते थे। तो उन्होंने जीरो वेस्ट इवेंट करने की उनी और दीदी बर्तन बैंक से बर्तन किराए पर लिए थे।

प्रयागराज से अगवा व्यापारी के बेटे की बेरहमी से हत्या, अरवारी जंगल में मिला शव

प्रयागराज, एजेंसी। प्रयागराज जिले के शंकरगढ़ कस्बे से व्यापारी के बेटे को अगवा कर बद्माशों ने चित्रकूट के अरवारी जंगल में पथरों से बुरी तरह कूचकर मार डाला। इसके बाद शव को जंगल में फेंक कर हत्यारो मौके से भाग निकले। चरवाहों की सूचना पर रिविवार को सुबह बराढ़ पुलिस से शव बरामद किया है। घटना की जानकारी मिलने पर मृतक के परिजन मौके पर पहुंच गए हैं। प्रयागराज व चित्रकूट की पुलिस हत्यारों की तलाश में जुटी है। प्रयागराज जिले के शंकरगढ़ सदर बाजार निवासी पुष्पराज केसरवानी उर्फ विक्की का 14 वर्षीय बेटा शुभ केसरवानी शनिवार की शाम करीब चार बजे घर से निकला था। इसके बाद फिर घर लौटकर नहीं पहुंचा तो परिजनों ने खोजबीन शुरू की। बताते हैं कि रात करीब साढ़े आठ बजे किसी अज्ञात व्यक्तियों पुष्पराज को फोन कर अपहरण की बात कहकर फ़िरौती मांगी। कहा कि उसका बेटा शुभ अपने कब्जे में है। पंद्रह लाख रुपये लेकर डभीरा के जंगल में आने की बात कही। धमकाया कि पुलिस को बताया तो बेटे को गोली मार देंगे। सूत्रों की माने तो पिता ने गुप्तचर तरीके से बेटे को छुड़ाने का प्रयास भी शुरू कर दिया था। लेकिन कुछ लोगों ने पुलिस को घटना की जानकारी दे दी। जिससे पुलिस सक्रिय हो गई। शंकरगढ़ थानाध्यक्ष मनोज कुमार सिंह ने जिले की सीमा होने के नाते बराढ़ थाना के अलावा एमपी के डभीरा थाना पुलिस से भी संपर्क किया। बताते हैं कि बद्माशों की लोकेशन आसपास के जंगलों में मिल रही थी। फलस्वरूप परिजन और पुलिस टीम बद्माशों तक पहुंचने के लिए रात भर लगे रहे। रिविवार को सुबह फरवरी जंगल में पहुंचे कुछ चरवाहों ने खून से लथपथ किशोर का शव पड़ा हुआ देखा तो पुलिस को सूचना दी। कुछ देर में थाना प्रभारी बराढ़ अंजनी कुमार सिंह ने पहुंचकर शव को कब्जे में लिया और शंकरगढ़ पुलिस को अवगत करवाया। मौके पर पहुंचे परिजनों ने शव की शिनाख्त की। थाना प्रभारी ने बताया कि प्रथम दृष्टया किशोर की पत्थर से कूचकर हत्या की गई है। हत्यारों की तलाश के लिए पुलिस प्रयास कर रही है।

नेपाल से इंडिया आने को विदेशी पर्यटकों के लिए नहीं खुले दरवाजे



पिथौरागढ़, एजेंसी। कोरोना के बाद नेपाल से आने वाले विदेशी पर्यटकों के लिए भारत ने अब तक दरवाजे नहीं खोले हैं। उत्तराखंड के पिथौरागढ़ और चम्पावत के सीमावर्ती क्षेत्रों में इससे पर्यटन कारोबार प्रभावित हुआ है। साल 2019 तक विदेशी बेरोकटोक भारत प्रवेश करते थे और इनके साथ खूब विदेशी मुद्रा भी आती थी। कोरोना से पहले धारचूला से लेकर बनबंसा तक हर साल औसतन 7 हजार से अधिक विदेशी पर्यटक नेपाल के रास्ते भारत में प्रवेश करते थे। संक्रमण के दौरान भारत ने विदेशियों को नेपाल से सीधे प्रवेश पर प्रतिबंध लगाया। वर्तमान में कोरोना से जुड़े सभी नियम समाप्त हो गए हैं, लेकिन विदेशियों का आने का प्रतिबंध नहीं हटा है। आज भी विदेशी पर्यटक सीमावर्ती इलाकों से लौटने को मजबूर हैं। गड्डा चौकी स्थित आरजन कार्यालय के प्रमुख पदराराज भट्ट कहते हैं हम रोज बड़ी संख्या में विदेशी नागरिक यहां से भारत में प्रवेश करना चाहते हैं। नेपाल के पर्यटन व्यवसायी परमानंद भंडारी का कहना है कि कारोबारियों ने कहा पूर्व की तरह बेरोकटोक हो आवाजाही भारत और नेपाल का पर्यटन कारोबार एक दूसरे देश से जुड़ा रह है। कोरोना काल के बाद भी रोक नहीं हटाना गंभीर है। ऐसे में विदेशी पर्यटकों से होने वाली आय प्रभावित हुई है। इसी प्रकार झुलाघाट के होटल कारोबारी नीरज भट्ट का कहना है कि ऐसे कई लोग दिल्ली, नैनीताल, देहरादून, बद्रीकेदार और केदारनाथ भी जाना चाहते हैं, लेकिन उन्हें दिक्कतों का सामना करना पड़ता है। जब उन्हें दोनों देशों में विदेशी नागरिक होने के नाते प्रवेश नहीं दिया जाता। इसे हटाय जाए।

जब भी मौका मिला महिला पहलवानों से छेड़छाड़ करते थे बृजभूषण, कोर्ट में दिल्ली पुलिस की दलील

नई दिल्ली, एजेंसी। महिला पहलवानों के यौन शोषण मामले में शनिवार को दिल्ली पुलिस ने अदालत में अपनी दलील पेश करते हुए कहा कि भाजपा सांसद बृजभूषण शरण सिंह के खिलाफ जो साक्ष्य और सबूत मिले हैं, वह आरोप तय करने के लिए पर्याप्त हैं। दिल्ली पुलिस ने कहा कि बृजभूषण सिंह को जब भी मौका मिलता था, वह महिला पहलवानों की लज्जा भंग करने की कोशिश करते थे। अतिरिक्त मुख्य मेट्रोपॉलिटन मजिस्ट्रेट (एसीएमएम) हरजीत सिंह जसपाल ने महिला पहलवानों के यौन उत्पीड़न मामले में दिल्ली पुलिस की दलीलें सुनीं। दिल्ली पुलिस ने बताया कि बृजभूषण शरण सिंह को पता था कि वह क्या कर रहे हैं और इसलिए उन्होंने शिकायत के जरिए अपने कृत्य को छिपाने की कोशिश की, जिससे उनकी मंशा का पता चलता है। दिल्ली पुलिस ने अदालत में आरोप पत्र पर बहस करते हुए कहा कि सवाल यह नहीं है कि पीड़ित लड़की ने कोई प्रतिक्रिया दी है या नहीं। मसला यह है कि उनके साथ गलत किया गया। दिल्ली पुलिस ने शिकायतकर्ताओं के साथ दिल्ली में डब्ल्यूएफआई के कार्यालय में हुई घटना का जिक्र किया और कहा कि क्षेत्राधिकार दिल्ली में ही बनता है। कमरे में जबर्दस्ती गले लगाने का आरोप पुलिस ने एक महिला पहलवान की शिकायत का वर्णन करते हुए कहा कि तजाकिस्तान में एक इवेंट के दौरान बृजभूषण ने शिकायतकर्ता को कमरे में बुलाया और जबर्दस्ती गले लगाया। विरोध करने पर बृजभूषण ने कहा कि पिता की तरह व्यवहार किया था। इससे पता चलता है कि बृजभूषण को पता था वह क्या कर रहे हैं। इस दौरान पुलिस ने कहा कि उससे जुड़ी कुछ घटनाएं और शिकायतें हैं जिन्हें एफआईआर में एक साथ जोड़ दिया गया है। दिल्ली पुलिस ने यह भी तर्क दिया कि सीआरपीसी की धारा 188 के तहत

मंजूरी की आवश्यकता नहीं है क्योंकि कुछ घटनाएं भारत के भीतर हुईं। विशेष लोक अभियोजक (एसपीपी) अतुल श्रीवास्तव ने अपने दलीलों के समर्थन में आरोपी की मंशा दिखाने के लिए कजाकिस्तान, मंगोलिया, बेल्जरी और नई दिल्ली में हुई घटनाओं का हवाला दिया। उन्होंने यह भी तर्क दिया कि अभियुक्तों के कार्यों को सह-अभियुक्तों द्वारा सुविधाजनक बनाया गया था। उन्होंने दो शिकायतकर्ताओं के भाई और पति को नई दिल्ली में डब्ल्यूएफआई कार्यालय में आरोपियों के कमरे के बाहर रोक दिया। यौन उत्पीड़न मामले में बृजभूषण शरण सिंह के खिलाफ आरोप के बिंदु पर दिल्ली पुलिस की आगे की दलीलों पर अदालत 7 अक्टूबर को सुनवाई जारी रखेगी। इससे पहले, दिल्ली पुलिस ने 16 सितंबर को दलील दी थी कि आरोपी बीजेपी सांसद बृजभूषण शरण सिंह को निगरानी समिति ने कभी भी बरी नहीं किया था।

गुरुग्राम की 15 बिल्डर कॉलोनियों के 500 मकान होंगे सील, सर्वे के बाद थमाए गए नोटिस

नई दिल्ली, एजेंसी। गुरुग्राम जिला नगर योजनाकार विभाग ने 15 बिल्डर कॉलोनियों में बिल्डिंग प्लान नियमों का उल्लंघन करने वाले आवासीय मकानों पर शिकंजा कस दिया है। 500 आवासीय मकानों में अगले माह से सीलिंग होगी। इसमें डीएलएफ फेज-1 से 4 तक, सुशांतलोक-1 व 3 तक, सनसिटी, साउथ सिटी-1 व 2, विपुल वर्ल्ड, उम्पल साउथएंड, वाटिका इंडिया नेक्स्ट, बीपीटीपी जैसी कॉलोनियां शामिल हैं। मकान मालिकों पर आरोप है कि अतिरिक्त निर्माण करके व्यावसायिक गतिविधियां संचालित कर रहे हैं। नोटिस के बाद भी गतिविधियां बंद नहीं हुईं। अब इन मकानों की सीलिंग की कार्यवाई होगी। डीटीपी प्रवर्तन विभाग की ओर से बिल्डर कॉलोनियों का सर्वे कराया गया। इसके लिए चार टीमें बनाई गई थीं। टीमों ने डीएलएफ फेज-1 से 4 तक, सुशांतलोक-1 से 3 तक, सनसिटी, साउथ सिटी, विपुल वर्ल्ड, उम्पल साउथ एंड, वाटिका इंडिया नेक्स्ट, सेक्टर-102 बीपीटीपी, सेक्टर-62 के इमारत कॉलोनी समेत अन्य लाइसेंस कॉलोनियां शामिल हैं। इन कॉलोनियों के रिहायशी मकानों में व्यावसायिक गतिविधियां चलाने पर 800 मकान मालिकों को नोटिस दिए गए। डीटीपी विभाग की तरफ से भेजे नोटिस के बाद मकान मालिकों ने सीलिंग के डर से कोर्ट में याचिका डाली थी। अब तक करीब 25 याचिका दायर हो चुकी है। इसको लेकर विभाग की ओर से पैरवी की जा रही है। वहीं कोर्ट ने भी रिहायशी मकानों में संचालित व्यावसायिक गतिविधियों पर सख्त रुख अपनाते हुए किसी मामले में स्टे नहीं दिया है। डीटीपी विभाग के अनुसार टाउन एंड कंट्री प्लानिंग के महानिदेशक टीएल सत्यप्रकाश के आदेश पर सीलिंग अभियान अब लगातार जारी रहेगा। कोर्ट केंसों में मजबूती से पैरवी की जा रही है। इसी सप्ताह से 100 व्यावसायिक गतिविधियों को सील करने का लक्ष्य रखा गया है। विभाग अधिकारियों का रिहायशी मकानों में व्यावसायिक गतिविधियों पर टोस कार्रवाई के निर्देश है। ऐसे में डीटीपी प्रवर्तन की जिम्मेदारी तय की गई है कि रिहायशी मकानों में व्यावसायिक गतिविधियों पर किसी भी प्रकार की ढिलाई न बरती जाए।

में राजस्थान से कहीं नहीं जाऊंगी, हर राजस्थानी के हक के लिए लड़ती रहूंगी: वसुंधरा राजे

जयपुर, एजेंसी। राजस्थान की पूर्व सीएम वसुंधरा राजे ने बड़ा बयान दिया है। वसुंधरा राजे ने कि वो किसी भी कीमत पर राजस्थान छोड़ने वाली नहीं हैं। उन्होंने महाराष्ट्र की द्रौपदी के चीरहरण का उदाहरण देते हुए कहा कि उनकी रक्षा करने के लिए भगवान श्रीकृष्ण आए थे। लेकिन मेरी रक्षा नारी शक्ति करेगी। चुनावी माहौल में आए वसुंधरा राजे के इस बयान के अलग-अलग सियासी मायने निकाले जा रहे हैं। राजनीतिक विश्लेषकों का कहना है कि वसुंधरा राजे ने इशारों में संकेत दे दिया है कि उसे भले ही साइड लाइन कर दिया हो लेकिन वह आसानी से हार नहीं मानेंगी। वसुंधरा राजे ने दिया सियासी संकेत वसुंधरा राजे ने साफ कर दिया है कि वह दिल्ली की बजाय राजस्थान



की राजनीति करना पसंद करती है। राष्ट्रीय राजनीति में आने की उनकी कोई मंशा नहीं है। बता दें बीजेपी आलाकमान ने वसुंधरा राजे के राष्ट्रीय उपाध्यक्ष बनकर दिल्ली आने का सियासी संकेत दिया था। लेकिन वसुंधरा राजे की राजस्थान में भूमिका सीमित कर दी गई। सियासी जानकारों का कहना है कि यह आम धारणा है कि भगवान श्रीकृष्ण में ही

स्थित उनके आवास पर रक्षा सूत्र कार्यक्रम में शामिल होने आई महिलाओं को संबोधित करते हुए राजे ने बड़ा बयान दिया। वसुंधरा राजे ने कहा - मैं राजस्थान से कहीं नहीं जाऊंगी। आपकी सेवा करूंगी, आपके साथ रहूंगी। आपकी आवाज आपके साथ उठाने में कोई कमी नहीं रखूंगी। आपकी शक्ति, आपका साथ, आशीर्वाद बना हुआ है। यह इतना मजबूत है कि जो कोई भी तोड़ने की कोशिश करेगा, दूरेगा नहीं।

राजे शनिवार को सिविल लाइंस बंगला पर महिलाओं को संबोधित कर रही थीं। मैं जहां भी जाती हूँ, यही कहती हूँ। मैं जाति को मानती नहीं हूँ। जाति केवल दो ही है। एक पुरुष जाति, जिनको साथ लेकर चलते हैं। दूसरी महिला जाति जो हमारी खुद की है। राजस्थान में आप हमारी जाति की गिनती करें तो आधी शक्ति हमारी महिलाएं हैं।

कनाटक के जेडीएस उपाध्यक्ष सैयद शफीउल्ला साहब ने पार्टी से दिया इस्तीफा

बेंगलूरु, एजेंसी। 2024 में होने वाले लोकसभा चुनाव से पहले जनता दल (सेक्युलर) ने भारतीय जनता पार्टी (भाजपा) के साथ हाथ मिलाते का फैसला किया है। इस ऐलान के कुछ दिनों के बाद जेडीएस के कर्नाटक के उपाध्यक्ष सैयद शफीउल्ला साहब ने पार्टी से अपना नाता तोड़ने का फैसला किया है। शफीउल्ला ने कर्नाटक अध्यक्ष को लिखे अपने इस्तीफे में कहा कि उन्होंने जेडीएस और भाजपा के साथ गठबंधन के कारण खुद को पार्टी से अलग कर लिया है। उन्होंने कहा, मैं बताना चाहूंगा कि मैंने समाज और समुदाय की सेवा करने के लिए कड़ी मेहनत की है। पार्टी की सेवा की है, क्योंकि हमारी पार्टी धर्मनिरपेक्ष साक्ष्य पर विश्वास करती है और उस पर कायम है। हमारे नेता कुमारस्वामी ने भाजपा से हाथ मिला लिया है।

निज्जर की हत्या में ब्रिटिश कोलंबिया के प्रधानमंत्री को संदेह, कनाडा सरकार छिपा रहा जानकारी

टोरोंटो, एजेंसी। कनाडा के ब्रिटिश कोलंबिया प्रांत के प्रमुख डेविड एबी ने कहा है कि सरकार खालिस्तानी नेता हरदीप सिंह निज्जर की हत्या में विदेशी हस्तक्षेप के आरोपों के संबंध में जानकारी छिपा रही है। समाचार आउटलेट सीबीसी ने बताया कि लिबरल नेता ने कहा कि सार्वजनिक सुरक्षा मंत्री ने उनसे संपर्क कर कहा है कि ओटावा यह सुनिश्चित करना चाहता है कि प्रांत के पास अपने निवासियों को सुरक्षित रखने के लिए आवश्यक विवरण हों, लेकिन अच्छी तरह से जानकारी साझा नहीं की गई है। एबी ने कहा, मैं लगातार संघीय सरकार और संबंधित एजेंसियों पर इस नवीनतम घटना के बारे में जानकारी दबाये रखने की बजाय प्रांत के साथ साझा करने के लिए दबाव डाल रहा हूँ। उन्होंने कहा कि निज्जर की हत्या के बारे में वह जो कुछ भी जानते हैं वह सार्वजनिक दायरें में है। उन्होंने कनाडाई सुरक्षा खुफिया



सेवा (सीएसआईएस) के निदेशक के साथ एक ब्रीफिंग को भी निराशाजनक बताया क्योंकि कोई ठोस जानकारी प्रदान नहीं की गई। एबी ने सीबीसी न्यूज़ पर पोस्ट किए गए एक वीडियो में कहा, कुछ समय से, मेरी राय यह रही है कि ओटावा के पास जो जानकारी है... और उस जानकारी को उन प्रतों तक संप्रेषित करने की क्षमता में अंतर है जहां हम वास्तव में जर्मनी स्तर पर प्रतिक्रिया देने के लिए इसका उपयोग करके मामले में अंतर ला सकते हैं। एबी ने शुक्रवार को वैक्यूम में एक मीडिया सत्र को संबोधित करते हुए कहा कि प्रवासी समुदायों की चिंताओं की बेहतर तरीके से रक्षा और समाधान करने के लिए संघीय खुफिया जानकारी की आवश्यकता है। आरोपों से संबंधित सबूतों को साझा करने के एक स्पष्ट संदर्भ में, एबी ने संवाददाताओं से कहा, हम ब्रिटिश कोलंबियाई लोगों को तभी सुरक्षित रख सकते हैं यदि हम एक

साथ काम करते हैं। हम प्रवासी समुदायों, दुनिया के अन्य हिस्सों में घरेलू संबंध रखने वाले लोगों को विदेशी हस्तक्षेप से तब तक नहीं बचा सकते जब तक हम नहीं जानते कि यह (विदेशी हस्तक्षेप) हो रहा है। आरोपों से संबंधित सबूतों पर बोलते हुए, भारत-कनाडाई आपातकालीन तैयारी नारी हरजीत सिंह सज्जन ने इस सप्ताह कहा कि उनके लिए सबूतों के बारे में कुछ भी चर्चा करना बहुत अनुचित होगा क्योंकि पुलिस जांच चल रही है। सज्जन ने सीबीसी रेडियो को बताया, जब सबूत की बात आती है, तो पुलिस ही सबूत रखती है। और वे अकेले ही इस पर अगली कार्यवाई तय करते हैं। प्रधानमंत्री जस्टिन टूडो ने शुक्रवार को मीडिया से बात करते हुए कहा कि भारतीय एजेंटों और निज्जर की हत्या के बीच संभावित संबंध से संबंधित विश्वसनीय आरोपों के बारे में नई दिल्ली को कई सप्ताह पहले सूचित किया गया था।

वाशिंगटन एजेंसी। संघीय शटडाउन अमेरिकी परिवारों के लिए एक नया खतरा पैदा कर रहा है। 2 मिलियन सैन्य कर्मियों से लेकर नागरिक कर्मचारियों इस समय भारी दबाव का सामना कर रहे हैं। इस बीच अमेरिका के राष्ट्रपति जो बाइडन ने इस बजट गतिरोध के लिए अतिवादी रिपब्लिकन के एक छोटे समूह को जिम्मेदार ठहराया है। बता दें कि अमेरिकी सरकार शटडाउन से महज एक सप्ताह दूर है और सांसदों ने इस मुद्दे को जल्द से जल्द सुलझाने का आग्रह किया है। जो बाइडन 23 सितंबर को कांग्रेसमल ब्लेक कॉम्स पुस्तकार के राष्ट्रभोज में शामिल हुए थे। यहां उन्होंने कहा कि वह और शीर्ष हाउस रिपब्लिकन केविन मेक्कार्थी पहले सरकार की खेच के स्तर पर सहमत हुए थे, लेकिन अब अतिवादी रिपब्लिकनों का एक छोटा समूह इस समझौते पर खरा नहीं उतरना चाहता। इसी के कारण अब अमेरिकी में हर

किसी को इसकी कीमत चुकाने के लिए मजबूर होना पड़ सकता है। इससे पहले कि सरकारी सेवाओं के लिए धन खत्म हो जाए, अमेरिकी सांसदों के पास व्यय विधेयक पर किसी समझौते पर पहुंचने के लिए 30 सितंबर की आधी रात तक का समय बचा हुआ है। समय कम होने के बीच बाइडन ने कहा कि सरकार को वित्त पोषित करना कांग्रेस की सबसे बुनियादी जिम्मेदारियों में से एक है। अब समय आ गया है कि रिपब्लिकन वह काम करना शुरू करें जिसके लिए अमेरिका ने उन्हें चुना है। जानकारी के लिए बता दें कि सरकारी शटडाउन से संघीय पार्कों, संग्रहालयों और अन्य स्थलों पर काम करने वाले लाखों श्रमिकों की आर्थिक स्थिति खतरों में पड़ जाएगा। अगर ऐसा होता है तो बाइडन को बड़ी राजनीतिक कीमत चुकानी पड़ सकती है, जो दोबारा राष्ट्रपति पद का चुनाव लड़ने जा रहे हैं।

कनाडा के ब्रिटिश कोलंबिया में पुलिस अधिकारी की गोली मारकर हत्या

ओटावा, एजेंसी। कनाडा के ब्रिटिश कोलंबिया में खालिस्तान टाइगर फोर्स के प्रमुख हरदीप सिंह निज्जर के 3 माह बाद अब कोक्रिटलम में शुक्रवार को एक पुलिस अधिकारी की गोली मारकर हत्या कर दी गई और 2 अन्य अधिकारी घायल हो गए। पुलिस के एक बयान में कहा गया कि संदिग्ध को भी गोली मारी गई और वह गंभीर रूप से घायल हो गया। इसमें कहा गया, अधिकारियों की एक ग्यार्ड के साथ बहस हुई, जिसके परिणामस्वरूप गोलीबारी हुई, जिसमें कई अधिकारी घायल हो गए और उस व्यक्त को गोली मार दी गई। घायलों को अस्पताल ले जाया



गया, लेकिन 51 वर्षीय कांस्टेबल रिक ओ ब्रयान ने दम तोड़ दिया। एक घर में तलाशी वारंट के दौरान यह घटना हुई। बता दें कि पश्चिमी कनाडा के ब्रिटिश कोलंबिया प्रांत के सारे में एक गुरुद्वारे के बाहर दो अज्ञात हमलावरों ने 18 जून को निज्जर की गोली मारकर हत्या कर दी थी। रिपोर्ट्स के मुताबिक, निज्जर कनाडा के निज्जर कोलंबिया स्थित गुरुद्वारा की पार्किंग में कार की ड्राइविंग सीट पर बैठा था। इसी दौरान दो युवक वहां पहुंचे और ताबड़तोड़ गोलियां बरसा दीं। इस हमले में निज्जर की मौके पर ही मौत हो गई। बता दें कि निज्जर को भारत ने भगोड़ा घोषित किया हुआ था और उस पर 10 लाख का इनाम भी था। इस घटना के 3 महीने बाद 18

सितंबर 2023 को कनाडा के प्रधानमंत्री जस्टिन टूडो ने हाउस ऑफ कॉमन्स में आरोप लगाया कि निज्जर की हत्या में भारत सरकार के एजेंट्स का हाथ हो सकता है। टूडो के बयान से साफ था कि वह भारत की खुफिया एजेंसी रॉ की तरफ निशाना साध रहे हैं। जिसमें बाद भारत ने इन आरोपों का खंडन किया था। इस बीच कनाडा में ब्रिटिश कोलंबिया के प्रीमियर डेविड एबी ने प्रेस कॉन्फ्रेंस में बड़ा बयान दिया है। उन्होंने कहा कि हरदीप निज्जर की हत्या में भारत की संलिप्तता के संबंध में उन्हें जो जानकारी दी गई है, वह सभी आपन सोर्स जानकारी है, जो इंटरनेट पर उपलब्ध है। इससे पहले खालिस्तानी

आतंकी हरदीप सिंह निज्जर की हत्या मामले में कनाडा के प्रधानमंत्री जस्टिन टूडो ने भारत पर निराहार आरोप लगाए थे। टूडो ने कनाडा की संसद में निज्जर (45) की हत्या में भारत सरकार के एजेंटों की भूमिका का आरोप लगाया था। हालांकि भारत पहले ही कनाडा की संसद में दिए गए टूडो के बयान को दृढ़ता से खारिज कर चुका है। भारत का स्पष्ट कहना है कि कनाडा में किसी भी तरह की हिंसा में भारत सरकार की संलिप्तता के आरोप बेतुके और बेबुनियादी हैं। निज्जर भारत के सर्वोच्च वाइस आतंकवादियों में से एक था और उस पर 10 लाख रुपये का इनाम था।